



## एनआईए की पूछताछ में 26/11 मुंबई आतंकी हमले के साजिशकर्ता तहव्वुर राणा ने उगले कई चौंकाने वाले राज

### सेना छोड़ी...पर वर्दी नहीं! आतंकियों-आईएसआई के साथ बनाता था ‘आतंक की स्क्रिप्ट’

नई दिल्ली। राष्ट्रीय जांच एजेंसी (एनआईए) 26/11 मुंबई आतंकी हमलों के मुख्य साजिशकर्ता तहव्वुर हुसैन राणा से पूछताछ कर रही है। अब तक के सवाल-जवाब में कई सारे नए खुलासे हुए हैं। पता चला कि पाकिस्तानी सेना का मेडिकल कोर छोड़ने के बाद भी वह लश्कर-ए-तैयबा के आतंकियों और पाकिस्तान की खुफिया एजेंसी आईएसआई से जुड़े लोगों से मिलते वक्त सैन्य वर्दी पहना रहता था। रिपोर्ट के अनुसार, राणा पाकिस्तान में पंजाब प्रांत के चिचावटनी गांव का रहने वाला है और उसके पिता स्कूल प्रिंसिपल थे। तहव्वुर राणा को लेकर तीन भाई हैं। उसका एक भाई पाकिस्तानी सेना में साइकोलॉजिस्ट है, जबकि दूसरा पत्रकार है। उसने कैडेट कॉलेज हस्मानाबदल में पढ़ाई की, जहां उसकी मुलाकात डेविड कोलमैन हेडली (दाऊद सईद गिलानी) से हुई, जो 26/11 हमलों से जुड़ा है और फिलहाल अमेरिकी जेल में बंद है। मीडिया रिपोर्ट्स के अनुसार, एनआईए की पहले दिन की पूछताछ में तहव्वुर राणा ने जांच में सहयोग किया। तहव्वुर हुसैन राणा साल 1997 में अपनी पत्नी समरज राणा अख्तर के साथ कनाडा चला गया, जो डॉक्टर है। यहां उसने इमिग्रेशन कंसल्टेंसी शुरू की और बाद में हलाल मांस का कारोबार करने लगा। कंसल्टेंसी ही उसकी आतंकी गतिविधियों का मुखौटा बनी,



जिसमें हेडली ने सलाहकार की भूमिका निभाई। तहव्वुर राणा ग्लोबल आतंकी साजिद मिर के भी टच में था, जो भारत का मोस्ट वांटेड भगोड़ा है। मिर ने ही 26/11 हमलों के दौरान मुंबई के चबाड हाउस पर हमले की साजिश रची थी, जिसमें 6 बंधकों की मौत हुई थी। **सेना की वर्दी में ही बैठकों में शामिल होता था तहव्वुर राणा** तहव्वुर राणा को सेना की नौकरी से बेहद प्यार था। इसी दौरान वह आईएसआई के संपर्क में आया और फिर लश्कर ए तैयबा जैसे आतंकी संगठन से जुड़ा। जब आईएसआई और लश्कर ए तैयबा के प्रतिनिधियों की बैठक होती थी तो तहव्वुर राणा अक्सर उनमें सेना की वर्दी पहनकर पहुंचता था। तहव्वुर राणा ने बताया कि वह अक्सर आतंकी संगठनों के कैपों का दौरा करता था। मुंबई हमले के एक और मुख्य साजिशकर्ता साजिद मीर के संपर्क में भी तहव्वुर राणा था। रिपोर्ट्स के

अनुसार, राणा के लश्कर ए तैयबा के साथ ही हरकत उल जिहाद अल इस्लामी आतंकी संगठन के साथ भी संबंध थे। तहव्वुर राणा की मुंबई हमले के एक और प्रमुख साजिशकर्ता आईएसआई के अधिकारी मेजर इकबाल से भी मुलाकात हुई थी। मेजर इकबाल ने ही मुंबई हमले के लिए वित्तीय मदद दी और पूरा प्रबंध किया। डेविड हेडली का मुख्य हंडलर भी मेजर इकबाल ही था।

**तहव्वुर राणा का मेजर इकबाल से कनेक्शन** अमेरिका ने साजिद मिर की गिरफ्तारी के लिए 50 लाख डॉलर का इनाम रखा है। साल 2022 में भारत ने संयुक्त राष्ट्र को एक ऑडियो सॉपा था, जिसमें मिर हमलावरों से बातचीत करता सुनाई देता है। एनआईए सूत्रों के अनुसार, तहव्वुर राणा पाकिस्तानी सेना की वर्दी पहनकर मेजर इकबाल से मिला था, जो एक संदिग्ध आईएसआई अधिकारी है। इकबाल पर हेडली की ओर से दोही मिशनो के लिए फंड देने,

निगरानी रखने और निर्देश देने का आरोप है। रिपोर्ट में कहा गया कि हेडली ने 2010 में मृत्युदंड से बचने के लिए अपना अपराध स्वीकार कर लिया। उसने उस व्यक्ति के साथ 20 से अधिक ईमेल शेर करके का खुलासा किया, जिसे वह चौधरी खान के नाम से जानता था और जिसका मेजर इकबाल उपनाम था।

**पत्नी संग ताजमहल देखने की आड़ में खुफिया मिशन?** मुंबई हमले के मास्टर माइंड तहव्वुर राणा ने हमले से पहले आगरा में भी रेकी की थी। वह अपनी पत्नी के साथ आगरा आया था। बालूगंज के एक होटल में रुका था। सुरक्षा एजेंसियों ने वर्ष 2011 में रिकॉर्ड खंगाला था मगर पुछ्ता साक्ष्य नहीं मिल सके थे। तहव्वुर राणा के आगरा में आकर ताजमहल देखने और पत्नी के साथ होटल में रुकने की जानकारी मिली थी। तब सुरक्षा एजेंसियों ने विदेशी पर्यटकों का डेटा खंगाला था। तब बालूगंज के कई होटलों में छानबीन की गई थी। एलआईयू के पुलिस लाइन के ऑफिस में भी विदेशी पर्यटकों का ब्योरा देखा गया था। तब तहव्वुर राणा और उसकी पत्नी के आगरा में उहसने और ताजमहल देखने के बारे में पुछ्ता जानकारी नहीं मिल सकी थी। आज तक यह साफ नहीं हो सका कि मुंबई हमले से पहले राणा आगरा में क्यों आया था? ऐसे में कयास यह लगाए गए थे कि तहव्वुर राणा ने पहचान बदलकर आगरा में प्रवास किया होगा।

## अमित शाह ने रायगढ़ में कहा औरंगजेब महाराष्ट्र में मराठों से हारा, उसी धरती में दफन

रायगढ़। छत्रपति शिवाजी महाराज की 345वीं पुण्यतिथि पर केंद्रीय गृह मंत्री अमित शाह महाराष्ट्र के रायगढ़ किले में पहुंचे और शिवाजी महाराज को श्रद्धांजलि अर्पित की। इस अवसर पर उन्होंने शिवाजी महाराज की वीरता को नमन किया और कहा कि औरंगजेब, जो खुद को आलमगीर कहता था, जीवनभर महाराष्ट्र में मराठों से लड़ता रहा, लेकिन अंततः मराठों से हारकर इसी धरती पर दफन हो गया।



अमित शाह ने शिवाजी महाराज के योगदान और उनके स्वराज्य के सिद्धांतों पर प्रकाश डालते हुए कहा कि शिवाजी महाराज की वीरता और संघर्ष का प्रेरणादायक उदाहरण न केवल महाराष्ट्र, बल्कि समूचे देश के लिए है। उन्होंने कहा कि यह वीरता और संघर्ष देश को स्वतंत्रता के शताब्दी वर्ष तक एक महाशक्ति बनने की प्रेरणा देता है। शाह ने कहा कि शिवाजी महाराज का प्रभाव केवल महाराष्ट्र तक सीमित नहीं है, बल्कि उनकी एकता की विरासत देश के लिए प्रेरणास्त्रोत है। भारत आजादी के 75 वर्षों के बाद दुनिया में आत्मविश्वास के साथ खड़ा है, और अगले 25 वर्षों में यह महाशक्ति बनेगा, जैसा कि शिवाजी महाराज का सपना

था। केंद्रीय गृह मंत्री ने रायगढ़ किले को केवल एक पर्यटन स्थल नहीं, बल्कि भावी पीढ़ियों के लिए प्रेरणा का स्रोत बताया। उन्होंने स्वधर्म की रक्षा और स्वराज्य की स्थापना के श्रेय शिवाजी महाराज की मां जीजाबाई को दिया और कहा कि भारत 2047 में अपनी स्वतंत्रता की शताब्दी की ओर बढ़ते हुए महाशक्ति बनेगा। **शिवाजी महाराज का स्मारक अरब सागर में बनाने की योजना** महाराष्ट्र के मुख्यमंत्री देवेंद्र फडणवीस ने घोषणा की कि अरब सागर में शिवाजी महाराज का स्मारक बनाने के लिए काम किया जाएगा। इस परियोजना से संबंधित याचिका

को बॉम्बे उच्च न्यायालय को भेजा गया है और मामले को जल्द हल किया जाएगा। **विधानसभा सदस्य उदयनराजे भोसले ने उठाई अहम मांग** मराठा योद्धा के वंशज उदयनराजे भोसले ने शिवाजी महाराज का अपमान करने को गैर-जमानती अपराध बनाने की मांग की। उन्होंने यह भी कहा कि सिनेमा में ऐतिहासिक तथ्यों की सटीकता सुनिश्चित करने के लिए सेंसर बोर्ड की स्थापना की जानी चाहिए। इस यात्रा के दौरान, अमित शाह ने रायगढ़ में सुतरावाड़ी जाकर एनसीपी के प्रदेश अध्यक्ष और रायगढ़ के सांसद सुनील तटकरे के आवास पर दोपहर का भोजन किया।

## सुखबीर बादल फिर बने अकाली दल के अध्यक्ष

चंडीगढ़। चंडीगढ़। पूर्व डिप्टी सीएम सुखबीर बादल को एक बार फिर शिरोमणि अकाली दल (शिअद) का अध्यक्ष चुना गया है। किसी और नाम की अनुपस्थिति में सर्वसम्मति से सुखबीर के नाम पर मुहर लग गई। शिअद के अध्यक्ष बनने के बाद सुखबीर ने सभी से पार्टी को एकजुट होकर चलने का आह्वान किया। उन्होंने कहा कि एक राजनीतिक साजिश के तहत अकाली दल को खत्म करने की योजना बनाई जा रही है। सुखबीर ने क्षेत्रीय पार्टियों को मजबूत करने की आवश्यकता बताते हुए कहा कि सभी को एकजुट होकर उन पार्टियों का विरोध करना होगा जो अकाली दल को कमजोर करना चाहती हैं। वहीं, शिअद के वरिष्ठ नेता बिक्रम मजीठिया ने कहा कि कांग्रेस हमेशा अकाली दल को तोड़ने की साजिश करती रही है। उन्होंने आरोप लगाया कि बागी नेता भी अकाली दल विरोधी पार्टियों के हाथों में खेल रहे हैं। सुखबीर बादल 2008 से लगातार शिरोमणि अकाली दल के अध्यक्ष रहे हैं। हालांकि, पिछले साल नवंबर में उन्होंने अध्यक्ष पद से इस्तीफा दे दिया था, जिसके बाद पार्टी में नए अध्यक्ष के चयन की चर्चा तेज हो गई थी। पार्टी में बगावत के बाद से सुखबीर पर इस्तीफा देने का दबाव बढ़ा था। बेअदबी मामलों के बाद अकाली दल के पतन की शुरुआत हुई थी, लेकिन प्रकाश सिंह बादल के निधन के बाद ही पार्टी में विरोधी सुर मुखर होने लगे थे। इस दौरान कई वरिष्ठ नेताओं ने पार्टी प्रधान सुखबीर बादल पर निशाना साधते हुए अध्यक्ष पद से इस्तीफे की मांग की थी।

## सूटकेस में छिपाकर गर्लफ्रेंड को बॉयज हॉस्टल में लाया प्रेमी



सोनीपत (हरियाणा)। हरियाणा के सोनीपत से एक अजीब और हैरान करने वाली घटना सामने आई है, जहां एक युवक अपनी गर्लफ्रेंड को सूटकेस में बंद कर अपने हॉस्टल ले गया। यह घटना सोनीपत की ओपी जंद्दल यूनिवर्सिटी से जुड़ी है, जहां एक छात्र ने अपनी गर्लफ्रेंड को हॉस्टल में लाने के लिए उसे सूटकेस में छिपाकर ले जाने का प्रयास किया। हॉस्टल में तैनात सुरक्षाकर्मी को युवक पर शक हुआ और जब सूटकेस की तलाशी ली गई, तो उसमें से लड़की निकली। यह देख हर कोई हैरान रह गया। वायरल वीडियो में महिला सिक्सोरिटी गार्ड्स को सूटकेस खोलते हुए और उसके अंदर से लड़की को निकलते हुए देखा जा सकता है।

**बॉयज हॉस्टल में लड़कियों की एंट्री पर बैन** यूनिवर्सिटी के बॉयज हॉस्टल में लड़कियों की

एंट्री पर पाबंदी होती है, और उसी नियम को तोड़ते हुए युवक अपनी गर्लफ्रेंड को सूटकेस में छिपाकर हॉस्टल में ले आया था। सुरक्षा कर्मियों की मुस्तैदी के कारण उसकी यह करतूत पकड़ी गई और उसकी पोल खुल गई। मीडिया रिपोर्ट्स के मुताबिक, यह वायरल वीडियो सोनीपत के ओपी जंद्दल यूनिवर्सिटी के बॉयज हॉस्टल का है। हालांकि, यह स्पष्ट नहीं हो सका है कि लड़की उसी यूनिवर्सिटी में पढ़ती है या नहीं। **प्रेमी की सूटकेस वाली करतूत ने सबको चौंका दिया** इस घटना से यह भी साफ होता है कि किसी भी परिस्थिति में नियमों का उल्लंघन करना कितना महंगा पड़ सकता है। युवक का यह कदम न केवल सुरक्षा नियमों का उल्लंघन था, बल्कि यह भी दर्शाता है कि कभी-कभी प्यार में दी गई असावधानी कितनी बड़ी समस्या बन सकती है।

## इंदौर में आईआईटी की तैयारी कर रहे 18 वर्षीय छात्र की हार्ट अटैक से मौत

### देर रात पढ़ाई के दौरान बिगड़ी तबीयत

इंदौर। शहर में आईआईटी की तैयारी कर रहे एक 18 वर्षीय होनहार छात्र की हार्ट अटैक से मौत हो गई। छात्र पीयूष, जो 11वीं कक्षा में पढ़ता था, अपने बड़े भाई के साथ किराए के मकान में रहकर पढ़ाई कर रहा था। शुक्रवार रात वह देर तक पढ़ाई में जुटा था, इसी दौरान उसकी तबीयत अचानक बिगड़ गई। परिजन और आसपास के लोग उसे तुरंत एमवाय अस्पताल लेकर पहुंचे, लेकिन डॉक्टरों ने उसे मृत घोषित कर दिया। यह घटना भंवरेकुआं थाना क्षेत्र की है। पुलिस के अनुसार, मृतक पीयूष पिता कमलेश, मूलतः ग्वालियर-मुरैना क्षेत्र का निवासी था और वर्तमान में इंदौर के चित्तावद इलाके में रहकर कोचिंग कर रहा था। वह पढ़ाई में बेहद तेज था और 10वीं कक्षा में 98 प्रतिशत अंक प्राप्त कर चुका था। एडिशनल डीसीपी क्राइम राजेश दत्तोडिया ने बताया कि पीयूष की मौत की जांच की जा रही है। प्रारंभिक रूप से हार्ट अटैक से मौत की आशंका जताई गई है, लेकिन वास्तविक कारण पोस्टमार्टम रिपोर्ट आने के बाद ही स्पष्ट होगा।

## पैतृक संपत्ति पर संग्राम

### केंद्रीय मंत्री चिराग पासवान के खिलाफ छोटे भाई ने खोला मोर्चा

पटना। पूर्व केंद्रीय मंत्री दिवंगत रामविलास पासवान के परिवार में पैतृक संपत्ति का विवाद बढ़ता ही जा रहा है। अब केंद्रीय मंत्री चिराग पासवान के भाई व राष्ट्रीय लोकशक्ति पार्टी के नेता प्रिंस राज ने बड़ा बयान दिया है। उन्होंने आरोप लगाया कि मेरे बड़े भाई चिराग पासवान बड़ी मां को लेकर साचिश रच रहे हैं। वह नाटक करते हैं। वह केवल हेलीकॉप्टर से पैतृक गांव केवल फोटोशूट करवाने जाते हैं। उन्हें यह बताना चाहिए कि बड़े पापा (रामविलास पासवान) के एमपी और एमएलए का पेंशन बड़ी मां (राजकुमारी देवी) को क्यों नहीं मिल रहा है? बड़ी मां ने कभी भी दिल्ली और पटना का चेहरा क्यों नहीं देखा? चिराग पासवान बड़ी मां को उनका हक क्यों नहीं दे रहे? वह झूठी शिकायत क्यों दर्ज करवा रहे? प्रिंस राज ने आरोप लगाया कि चिराग पासवान बड़ी मां का इस्तेमाल कर रहे हैं। वह काफी



भोली-भाली हैं। मैं ऐसा नहीं हूँ जो इनके जालसाजी में आ जाऊँ। और, अपनी बड़ी मां के खिलाफ शिकायत करूँ। मेरा ऐसा संस्कार नहीं है। मैं जांच की मांग कर रहा हूँ। चिराग पासवान ने जो शिकायत दर्ज करवाई है, उसकी जांच होनी चाहिए। वह पटना से आया है। मेरी बड़ी मां अंगूठा लगाती है, वह हस्ताक्षर नहीं सकती हैं। वह पढ़ी लिखी नहीं हैं। चिराग पासवान ने बड़ी मां का झूठा हस्ताक्षर करवाया है। प्रिंस ने आरोप लगाया कि बड़ी मां को बीमार दिखाने के लिए उन्हें बिस्तर पर जबरन लिटाया गया।

यह सब केवल नाटक के लिए किया जा रहा है। सब गंदी राजनीति के तहत हो रहा है। आप गांव में किसी से पूछिए सब सच पता चल जाएगा। **प्रिंस ने लगाया चिराग पर जमीन कब्जाने का आरोप** प्रिंस राज ने आरोप लगाया कि साजिश के तहत परिवार का नाम बदनाम किया गया। आपलोग जानते थे कि बड़े पापा यानी रामविलास पासवान कैसे पूरा परिवार को एकजुट करके रखते थे। वह पूरे परिवार को एक साथ रखना चाहते थे। लेकिन वह टूट गए।

# आखिरकार ला नीना खत्म! बारिश होगी ज्यादा या पड़ेगा सूखा?

नई दिल्ली। प्रशांत महासागर में ला नीना की स्थिति समाप्त हो गई है। अमेरिकी सरकारी एजेंसियों ने गुरुवार देर रात इसकी घोषणा की। दुनिया के सबसे बड़े महासागर के सर्दियों तक 'तटस्थ' चरण में रहने की संभावना है। ला नीना को आमतौर पर भारत में अच्छी मानसूनी बारिश के लिए अनुकूल स्थिति वाला माना जाता है। विशेषज्ञों का कहना है कि यह भारत के मानसून के लिए अच्छी खबर हो सकती है। इसकी वजह है कि इससे मौसम में सूखे या अधिक बारिश की संभावना कम हो जाती है, लेकिन इससे मानसून का पूर्वानुमान मुश्किल हो सकता है। ऑस्ट्रेलियाई मौसम विभाग के नवीनतम अपडेट के अनुसार, पूर्वानुमानकर्ताओं को मुश्किलें और भी बढ़ गई हैं, क्योंकि हिंद

महासागर में भी कम से कम अगस्त तक स्थितियां 'तटस्थ' रहने की संभावना है। **क्या है मौसम की स्थिति?** प्रशांत महासागर के साथ-साथ हिंद महासागर में सतह का तापमान भारत के मानसून में एक प्रमुख भूमिका निभाता है। महासागर का 'सकारात्मक' चरण, जब पश्चिमी हिंद महासागर का पानी पूर्व की तुलना में गर्म होता है, आम तौर पर बारिश को बढ़ावा देता है। प्रशांत क्षेत्र के लिए, अमेरिका के जलवायु पूर्वानुमान केंद्र ने एक विज्ञप्ति में कहा कि 50ब से अधिक संभावना है कि सितंबर तक तटस्थ स्थितियां बनी रहेंगी। इसने कहा कि वर्ष के अंत तक इसके बने रहने की संभावना ला नीना या एल नीनो की तुलना में भी अधिक है।



12 साल में पहली बार होगा ऐसा...

अगर यह पूर्वानुमान सही साबित होता है, तो 12

साल में यह पहली बार होगा कि मानसून अविधि या उसके तुरंत पहले या बाद के महीनों में एल नीनो या ला नीना की मौजूदगी नहीं होगी। प्रशांत महासागर की ये दो विपरीत स्थितियां बड़े पैमाने पर मौसम की विशेषताओं में सबसे महत्वपूर्ण मानी जाती हैं, जो यह निर्धारित करती हैं कि जून-सितंबर की अवधि में भारत में कितनी बारिश होगी। प्रशांत महासागर में तटस्थ स्थितियों के दौरान, जिसे ईनएएसओ तटस्थ चरण के रूप में भी जाना जाता है, महासागर के पूर्वी और मध्य भूमध्यरेखीय क्षेत्रों में सतह के पानी का तापमान न तो असामान्य रूप से गर्म होता है (एल नीनो स्थितियां, जो भारतीय मानसून को कमजोर करती हैं) और न ही बहुत ठंडा (ला नीना)।

जबकि इसे महासागर की प्राकृतिक स्थिति कहा जाता है, तटस्थ वर्ष इतने आम नहीं हैं। **क्या कह रहे विशेषज्ञ?** आईएमडी के पूर्व मानसून पूर्वानुमानकर्ता राजीव ने कहा कि ऐसी परिस्थितियों में मानसून का पूर्वानुमान लगाना अधिक कठिन है। पूर्वानुमानकर्ताओं को अधिक सावधान रहना होगा और अटलांटिक महासागर की स्थिति जैसे कारकों पर बारीकी से नजर रखनी होगी। आंतरिक गतिशीलता भी एक भूमिका निभा सकती है। निजी एजेंसी स्काईमेट की तरफ से इस वर्ष किए गए पहले मानसून पूर्वानुमान के अनुसार, भारत में कुल मानसून वर्षा सामान्य सीमा के उच्च अंत पर, लंबी अवधि के औसत का 103ब होने की संभावना है।



# अचानक गिरे ओलों और बारिश से टूटी गर्मी की कमर, 15 अप्रैल तक राहत तय

**इंदौर।** शनिवार सुबह इंदौर समेत मध्यप्रदेश के कई जिलों में मौसम ने करवट ली। इंदौर के कई क्षेत्रों में बारिश के साथ ओले भी गिरे। अचानक बदले इस मौसम ने लोगों को भीषण गर्मी और लू के थपेड़ों से राहत दी है। मौसम विभाग के अनुसार अब 15 अप्रैल तक तेज गर्मी और लू का कोई अलर्ट नहीं है। आने वाले चार दिनों तक राज्य के विभिन्न हिस्सों में बारिश, ओले, आंधी और गरज-चमक की संभावना बनी रहेगी। इससे पहले शुक्रवार को भी ग्वालियर समेत कई शहरों में बारिश दर्ज की गई, जबकि भोपाल में बादल छाए रहने से तापमान में गिरावट देखी गई।

**इन जिलों में आज भी बारिश और ओलावृष्टि की चेतावनी**

मौसम विभाग ने शनिवार को इंदौर, पांडुर्णा, सिवनी, मंडला और बालाघाट में ओले गिरने की संभावना जताई है। वहीं भोपाल,



ग्वालियर, जबलपुर, नर्मदापुरम, उज्जैन, रीवा, शहडोल और सागर संभाग के कुल 31 जिलों में तेज आंधी और बारिश की चेतावनी जारी की गई है। प्रदेश के कई हिस्सों में मौसम के बदले मिजाज ने न केवल तापमान में गिरावट लाई है, बल्कि गर्मी से राहत दिलाते हुए लोगों को ठंडक का अहसास भी कराया है। तापमान में गिरावट, लू का असर

शुक्रवार को भी प्रदेश के कई जिलों में तेज गर्मी और लू से थोड़ी राहत मिली थी। भोपाल, इंदौर, उज्जैन, जबलपुर समेत कई जगहों का पारा 40 डिग्री सेल्सियस से नीचे आ गया है।

**बादल और बारिश ने मौसम को बनाया सुहावना**

प्रदेश के विभिन्न क्षेत्रों में मौसम ने अलग-अलग रूप दिखाए।

भोपाल में सुबह से ही बादल छाए रहे, जबकि ग्वालियर में हल्की बारिश ने मौसम को ठंडा कर दिया।

शाम के समय रीवा, अनूपपुर, मुरैना, सीहोर, शहडोल और मऊगंज में भी मौसम पूरी तरह से बदल गया।

बारिश और ठंडी हवाओं ने गर्मी से राहत दी और लोगों ने मौसम का लुत्फ उठाया।

मौसम विभाग ने संकेत दिए हैं कि प्रदेश में ऐसा ही मौसम 15 अप्रैल तक बने रहने की संभावना है।

शाम के समय रीवा, अनूपपुर, मुरैना, सीहोर, शहडोल और मऊगंज में भी मौसम पूरी तरह से बदल गया।

बारिश और ठंडी हवाओं ने गर्मी से राहत दी और लोगों ने मौसम का लुत्फ उठाया।

मौसम विभाग ने संकेत दिए हैं कि प्रदेश में ऐसा ही मौसम 15 अप्रैल तक बने रहने की संभावना है।

## पेड़ों को बचाने के लिए आज बड़ा प्रदर्शन...

## भोपाल, हैदराबाद के बाद इंदौर की बारी

सिटी चीफ इंदौर।

इंदौर। हुकुमचंद मिल और शहर में अंतिम सांसें गिन रही हरियाली को बचाने के लिए जन आंदोलन की तैयारी शुरू हो गई है। इस आंदोलन की शुरुआत आज रीगल चौराहे पर विशाल मानव श्रंखला से होने जा रही है। यह श्रंखला 13 अप्रैल रविवार को कल शाम 5 बजे बनाई जाएगी। पर्यावरण प्रेमी संस्थाओं का कहना है शहर को हरा भरा रखने वाले यह पेड़ सिर्फ पेड़ नहीं हैं बल्कि यह शहर के फेफड़े हैं। इनकी बदौलत ही हम सब साफ स्वच्छ सांसें ले पाते हैं। शहर में सिर्फ 9 प्रतिशत हरियाली बची है मगर किसी न किसी बहाने इसे खत्म किया जा रहा है। शहर के प्रबुद्ध जागरूक नागरिकों का कहना है कि सरकार विकास के बहाने शहरवासियों की सांसों का व्यापार बंद होना चाहिए। आंदोलन से शहर की कई बड़ी संस्थाएं जुड़ गई हैं। सभी ने मिलकर इसे पर्यावरण प्रेमी नागरिक मंच नाम दिया है।

यह जन आंदोलन हर घर, हर परिवार, हर शहरवासी से जुड़ा है कल विशाल मानव श्रंखला से जन आंदोलन की शुरुआत करने वाले पर्यावरण प्रेमी संस्था का कहना है यह जन-आंदोलन किसी एक संगठन, एक संस्था या किसी पार्टी का नहीं बल्कि हर घर, हर परिवार, हर शहर वासी का है। जन आंदोलन की शुरुआत करने वालों ने एक इससे संबंधित पोस्टर बनाए हैं जिसमें जन प्रतिनिधियों सहित जनता से कुछ सवाल किए हैं।

जनता और नेताओं से सवाल...

1. मां अहिल्या की नगरी इंदौर, में मां की संतानें शहर के मध्य बची आखिरी हरियाली और अंतिम जंगल पर भी कुल्हाड़ी चलने देंगे। मां अहिल्या की विरासत और उनके प्राणवायु के भंडारों को हम खुद अपने हाथों से नष्ट कर देंगे। 2. क्या हम अंतिम सांसें गिन रही शहर की 9 प्रतिशत हरियाली को भी नष्ट कर देंगे या इसे खत्म होते चूं ही देखते रहेंगे।

3. हरियाली को खत्म कर क्या हम शहरवासी अनगिनत पक्षियों व जीव-जंतुओं को बलि चढ़ने देंगे। 4. क्या हम बढ़ती आबादी और बढ़ते वाहनों के साथ घुट घुटकर स्वस्थ रह पाएंगे। 5. क्या जमीन के अंदर सूखते पानी और बाहर बढ़ते तापमान के अलावा वायु प्रदूषण के बढ़ते दुष्प्रभावों से इंदौरियों के जीवन की दुर्दशा देखते रहेंगे। 6. आखिर हम अब भी हम चुप क्यों हैं? क्या कारण है? क्या वजह है कि हमें कोई चिंता नहीं है। 7. इस शहर ने हमें सब कुछ दिया है, क्या हम इसकी हरियाली यानी फेफड़े नहीं बचा सकते। 8. यदि आप शहर की हरियाली बचाना चाहते हैं यदि हम अहिल्या नगरी का कर्ज चुकाना चाहते हैं तो कल शाम को 5 बजे रीगल चौराहे पर आकर एकजुटता दिखाइए। अपने साथ मित्रों को भी लाइए।

## नाबालिग के विवाह से पहले प्रशासन की कार्रवाई: घोड़ी-बैंड, धर्मशाला संचालकों सहित 4 को नोटिस

सिटी चीफ इंदौर।

इंदौर। इंदौर में 29 अप्रैल को अक्षय तृतीया पर एक बाल विवाह करने की तैयारी थी। इसकी जानकारी शनिवार को महिला और बाल विकास विभाग को मिली तो परिजन के आधार कार्ड की मदद से पता ढूंढ़ निकाला। लेकिन परिवार कहीं और शिफ्ट हो गया। परिजन को फोन लगाने पर वे झुठ बोलते रहे। जिसके बाद प्रशासन ने घोड़ी, बैंड, और धर्मशाला संचालकों को ढूंढा। इन लोगों ने प्रशासन को दो टूक जवाब दिया। कहा हम तो अपना धंधा करेंगे, आप परिवार से बात करें। इस पर प्रशासन ने चार सेवा प्रदाताओं को नोटिस थमा दिया। फिर परिजन को ढूंढकर उन्हें चेताया। जिस पर वे राजी हुए कि बाल विवाह नहीं करेंगे।

**विभाग के कंट्रोल रूम में मिली थी सूचना**

मामले में रामनिवास बुधौलिया (महिला एवं बाल विकास अधिकारी) को कंट्रोल रूम से सूचना मिली थी। जिसके बाद फ्लाईंग स्काड के महेंद्र पाठक ने टीम के साथ संबंधित पक्ष की

जानकारी निकाली लेकिन पता नहीं मिला। उन्होंने फोन पर भी परिवार से बात की तो परिवार गलत जानकारी देता रहा। इस पर उन्होंने परिवार के मुखिया के आधार कार्ड पर दिए गए फोटो के माध्यम से जांच शुरू की। पता चला कि परिवार शंकर कुमार का बगीचा में रहने चला गया है। जिसके बाद टीम में शामिल पुलिस के राजकुमार खंडेलवाल, देवेंद्र सिंह सोलंकी और देवेंद्र पाठक वहां पहुंचे। यहां लड़के पक्ष से बात की तो पता चला कि लड़की 17 वर्ष और लड़का 20 वर्ष का है। उन्हें बताया कि यह बाल विवाह का मामला है और अपराध है। पहले तो वे शादी टालने के लिए राजी नहीं हुए। फिर माता-पिता को बाल विवाह प्रतिषेध अधिनियम की जानकारी देकर समझाया कि वे बच्चों के बालिग होने तक विवाह निरस्त करने पर राजी हो गए। अब यह विवाह 6 माह बाद बालक बालिका के पूर्ण बालिग होने के बाद ही हो पाएगा।

**बैंड, घोड़ी और धर्मशाला को भी चेतावनी**

लड़के के पिता ने यह भी बताया

कि उन्होंने विवाह के लिए सभी जगह एडवांस पेमेंट किया है। इस पर टीम ने संबंधित धर्मशाला, घोड़ी, बैंड और डीजे वाले से चर्चा कर उन्हें बाल विवाह अधिनियम की जानकारी दी। इस पर उन्होंने जवाब दिया कि हम इस तरह के कानून को नहीं मानते। हम उग्र देखने लगेंगे तो धंधा प्रभावित होगा। महिला एवं बाल विकास विभाग ने बाल विवाह के मामले में सेवा देने वाले रघुवंशी धर्मशाला मरीमाता चौराहा, पालीवाल धर्मशाला शीलनाथ कैंप, छोटे चाचा घोड़ा गाड़ी वाले दौलतगंज रानीपुरा और साईं डीजे साउंड गणराज नगर को पुलिस के माध्यम से नोटिस जारी किए हैं। उन्हें चेतावनी दी है कि इस विवाह के लिए दी जाने वाली अपनी सेवाएं समाप्त करें और भविष्य में किसी भी विवाह में शामिल होने से पहले वर-वधू की आयु का परीक्षण अवश्य करें। इसके बाद भी सेवा प्रदाता नहीं मानते हैं और बाल विवाह में उनकी सेवाएं प्रमाणित होती है तो उनके विरुद्ध सख्त कार्रवाई की जाएगी।

### डीटूडी एप से बिल जमा करा रही बिजली कंपनी

# 11.48 लाख उपभोक्ताओं ने घर बैठे जमा किया बिजली बिल

**इंदौर।** मप्र पश्चिम क्षेत्र विद्युत वितरण क्षेत्र कंपनी ने अपने उपभोक्ताओं को घर बैठे बिजली का बिल जमा करने की सुविधा दी है। उपभोक्ता कंपनी के डोर-टू-डोर यानि डीटूडी एप के माध्यम से घर बैठे बिजली बिल जमा कर रहे हैं। मार्च में रिकॉर्ड 11.48 लाख उपभोक्ताओं ने बिल राशि अपने घर, दुकान से ही जमा की है। समय पर बिल राशि जमा करने पर न तो उनका कनेक्शन कटने की नौबत आई न ही सरचार्ज लगा। इतना ही नहीं, उन्हें बिजली बिल जमा करने के लिए कोई अतिरिक्त राशि भी नहीं देनी पड़ी। इससे विशेषकर मोबाइल नहीं चलाने वाले उम्रदराज और दूरस्थ गांवों, तंग बस्तियों में रहने वाले उपभोक्ताओं को ख़ास सुविधा मिल रही है।

कंपनी के मुख्य अभियंता वाणिय रवि मिश्रा ने बताया कि उपभोक्ता सुविधाओं पर विशेष रूप से ध्यान दिया जा रहा है। ताकि केंद्रीय विद्युत प्राधिकरण, मप्र विद्युत नियामक यानि डीटूडी एप के माध्यम से घर बैठे बिजली बिल जमा कर रहे हैं। मार्च में रिकॉर्ड 11.48 लाख उपभोक्ताओं ने बिल राशि अपने घर, दुकान से ही जमा की है। समय पर बिल राशि जमा करने पर न तो उनका कनेक्शन कटने की नौबत आई न ही सरचार्ज लगा। इतना ही नहीं, उन्हें बिजली बिल जमा करने के लिए कोई अतिरिक्त राशि भी नहीं देनी पड़ी। इससे विशेषकर मोबाइल नहीं चलाने वाले उम्रदराज और दूरस्थ गांवों, तंग बस्तियों में रहने वाले उपभोक्ताओं को ख़ास सुविधा मिल रही है।

पश्चिम क्षेत्र विद्युत वितरण कंपनी ने इंदौर राजस्व संभाग में बिजली के तीन 33/11 केवी के नए सब स्टेशन तैयार किए हैं। इनसे हजारों बिजली उपभोक्ताओं को फायदा मिलेगा। कंपनी के प्रबंध निदेशक अनूप कुमार सिंह ने बताया कि 5 एमवीए क्षमता के इन प्रत्येक सब स्टेशन को रिवेम्ड डिस्ट्रिब्यूशन सेक्टर स्कीम (आरडीएसएस) अंतर्गत तैयार किया गया है। यह सब स्टेशन इंदौर पश्चिम शहर पश्चिम संभाग में पंचकुईया के पास, झाबुआ जिले रंभापुर और धार जिले में कुक्षी क्षेत्र के अखाड़ा (बाग) में तैयार हुए हैं। कंपनी क्षेत्र में अब तक 66 नए सब स्टेशन तैयार होकर बिजली आपूर्ति कर रहे हैं। सब स्टेशन शुरू होने से उपभोक्ताओं को वोल्टेज समस्या से निजात मिलेगी।

## इंदौर में मकान रजिस्ट्री और धर्मांतरण के दबाव की जांच शुरू

सिटी चीफ इंदौर।

इंदौर। इंदौर में अपर कलेक्टर ने पुलिस को एक प्रतिवेदन भेजा है। जिसमें धर्मांतरण का दबाव बनाने और मकान की रजिस्ट्री नहीं करने का मामला है। प्रतिवेदन मिलने के बाद एसीपी इस पूरे मामले की जांच कर रहे है। पीडि़त द्वारा एक सोसाइटी पर गंभीर आरोप लगाए गए है। बताया जा रहा है कि स्कीम नंबर 78 में रहने वाले एक व्यक्ति ने सोशल वेलफेयर सोसाइटी के अधिकारियों पर ये गंभीर आरोप लगाए है। मामले की शिकायत पीडि़त ने कलेक्टर ऑफिस में की थी। जिसके बाद अपर कलेक्टर ने पुलिस को प्रतिवेदन भेजा है। जो शिकायत की गई है उसमें पीडि़त ने बताया कि वह 24 वर्षों से स्कीम नंबर 78



में रह रहा है। वह जिस घर में रह रहा है वह सोशल वेलफेयर सोसाइटी से भाड़ा क्रय पद्धति के आधार पर क्रय किया गया था। जिसकी किश्त वह 25 सालों से अदा कर रहा है। पीडि़त ने आरोप लगाया कि सोसाइटी के अधिकारियों द्वारा राशि जमा

करने के बाद भी मकान की रजिस्ट्री नहीं की जा रही है। रजिस्ट्री का बोलकर मानसिक व शारीरिक रूप से प्रताड़ित किया जा रहा है। साथ ही आरोप लगाया कि सोसाइटी के अधिकारियों द्वारा धर्म परिवर्तन के लिए भी दबाव बनाया जा रहा है।

मामले में एडिशनल डीसीपी क्राइम राजेश दंडोतिया ने बताया कि अपर कलेक्टर ने पुलिस को प्रतिवेदन भेजा है। इसमें दो मामले हैं पहला मकान के विक्रय करने के बाद रजिस्ट्री नहीं करने का और दूसरा धर्मांतरण का दबाव बनाने का। इस शिकायत की जांच एसीपी द्वारा की जा रही है। जांच के आधार पर वैधानिक कार्रवाई की जाएगी।

# चंदन नगर से कालानी नगर के बीच बनेगी 60 फीट रोड

सिटी चीफ इंदौर।

इंदौर। 40 वर्ष से अधूरी पड़ी पश्चिम रिंग रोड छोड़कर नगर निगम अब चंदन नगर को एयरपोर्ट से जोड़ने के लिए लिंक रोड बनाने जा रहा है। यह लिंक रोड 60 फीट चौड़ी होगी। इसके तैयार होने के बाद एयरपोर्ट रोड पर यातायात दबाव कम करने में मदद मिलेगी। फिलहाल भारी वाहन बड़ा गणपति क्षेत्र से होकर गुजरते हैं। दरअसल मास्टर प्लान में पश्चिम रिंग रोड की चौड़ाई 60 मीटर (200 फीट) है, लेकिन पिछले 40 वर्ष में इस क्षेत्र में इतनी सघन बसाहट हो गई है कि इतनी चौड़ी सड़क बनाना संभव ही नहीं है। यही वजह है कि नगर निगम



ने चंदन नगर लिंक रोड बनाने का निर्णय लिया है। लिंक रोड चंदन नगर से नंदन नगर, नगीन नगर होते हुए कालानी नगर पर मिलेगी। सड़क की लागत लगभग 25 करोड़ रुपये होगी। इसकी जद में 150 से यादा निर्माण आएंगे। इनमें से 100 से यादा पूरे टूटेंगे जबकि शेष का कुछ हिस्सा तोड़ा जाएगा। नगर निगम ने वर्ष 2025-26 के बजट में इस सड़क को स्वीकृति भी दी है। वर्तमान में कालानी नगर से विजयश्री नगर ब्रिज तक 60 फीट चौड़ाई में सड़क बनकर तैयार है। इसके आगे चंदन नगर तक कहीं 25 तो कहीं 30 फीट सड़क है। नगर निगम बाधक हिस्से हटाकर 60 फीट

चौड़ी लिंक रोड बनाएगा।

**पश्चिम रिंग रोड का वर्ष 2008 में हो गया था भूमिपूजन**

पश्चिम रिंग रोड की योजना 40 वर्ष से यादा पुरानी है। वर्ष 2008 में इसकी कवायद शुरू हुई थी। तत्कालीन कलेक्टर विवेक अग्रवाल चाहते थे कि यह सड़क तैयार हो जाए। प्रशासन ने चंदन नगर क्षेत्र के रहवासियों को स्कीम 136 में भूखंड भी आवंटित कर दिए थे। तत्कालीन मंत्री कैलाश विजयवर्गीय ने सड़क का भूमिपूजन भी कर दिया था, लेकिन बाद में शासन की तरफ से अनुमति नहीं मिली और सड़क का काम अटक गया। इसके बाद से जब-जब भी इंदौर विकास

प्राधिकरण के अधिकारी क्षेत्र में नपती के लिए पहुंचे, उन्हें रहवासियों ने धमका दिया। वर्तमान में पश्चिम रिंग रोड को बनाया जाता है तो 500 से यादा मकान तोड़ना पड़ेगा।

**लिंक रोड पर है ध्यान**

लिंक रोड की योजना तैयार है चंदन नगर को एयरपोर्ट रोड से जोड़ने के लिए लिंक रोड बनाने जा रहे हैं। पश्चिम रिंग रोड की योजना को हमने अभी छोड़ा नहीं है, लेकिन फिलहाल हमारा ध्यान लिंक रोड पर है। लिंक रोड तैयार होने के बाद एयरपोर्ट रोड पर यातायात का दबाव कम हो जाएगा।

– राजेंद्र राठौर, जनकार्य समिति प्रभारी



विक्रमादित्य के रंगमंच से सत्ता के शिखर तक

# सीएम यादव महामंचन में निभा चुके सम्राट महेन्द्रादित्य का किरदार

**सिटी चीफ भोपाल।**  
भोपाल। सम्राट विक्रमादित्य पर केंद्रित महानाट्य का तीन दिवसीय मंचन रविवार से दिल्ली के लाल किले में माधवदास पार्क में शुरू हो रहा है। मुख्यमंत्री डॉ. मोहन यादव की राजनीतिक यात्रा जितनी प्रभावशाली रही है, उतनी ही गहराई उनकी सांस्कृतिक जड़ों में भी है। 2000 के दशक की शुरुआत में उजैन की पावन भूमि पर जब सम्राट विक्रमादित्य महामंचन का मंचन हुआ, तब डॉ. यादव ने उसमें सम्राट विक्रमादित्य के पिता महेन्द्रादित्य की भूमिका निभाई थी। उस समय शायद ही किसी ने कल्पना की होगी कि मंच पर उतरने वाला यह कलाकार एक दिन राय का नेतृत्व करेगा। यह महानाट्य सिर्फ एक ऐतिहासिक प्रस्तुति नहीं था, बल्कि एक ऐसे युग की पुनर्स्थापना का प्रयास था, जिसे न्याय, नीति और भारतीय सांस्कृतिक



मूल्यों का प्रतीक माना जाता है। डॉ. यादव का यही सांस्कृतिक रुझान उनके सार्वजनिक जीवन में भी स्पष्ट रूप से परिलक्षित होता है।

उजैन विकास प्राधिकरण के अध्यक्ष रहते हुए डॉ. यादव ने शहर के विकास को सिर्फ भौतिक ढांचे तक सीमित नहीं रखा। उन्होंने उजैन को सम्राट विक्रमादित्य की

दृष्टि से एक सांस्कृतिक नगर के रूप में विकसित करने की परिकल्पना की। उनकी पहल पर शहर की चार दिशाओं में भव्य प्रवेश द्वारों का निर्माण किया गया, जो चार युगों के प्रतीक हैं—एक अभिनव विचार जो उजैन को देश का पहला ऐसा शहर बनाता है जहां दिशा-प्रेरित सांस्कृतिक द्वारों से आगंतुकों का स्वागत होता है।

**विक्रम विश्वविद्यालय को नई पहचान**  
मुख्यमंत्री बनने के बाद डॉ. यादव ने सम्राट विक्रमादित्य के नाम से स्थापित विक्रम विश्वविद्यालय को राष्ट्रीय पहचान दिलाने की दिशा में ठोस कदम उठाए। उन्होंने शैक्षणिक गुणवत्ता, शोध और सम्राट विक्रमादित्य के न्याय-दर्शन व सांस्कृतिक मूल्यों पर आधारित कार्यक्रमों को बढ़ावा देने के लिए नीतिगत निर्णय लिए। डॉ. यादव अब सम्राट विक्रमादित्य

महामंचन को देशव्यापी मंच पर ले जाने के लिए तैयार हैं। उनकी योजना है कि यह भव्य नाट्य प्रस्तुति लाल किले जैसे राष्ट्रीय गौरव स्थलों पर की जाए, जिससे भारतीय संस्कृति और इतिहास को नई पीढ़ी के बीच जीवंत रूप में प्रस्तुत किया जा सके।

दिल्ली के लाल किले में रविवार से तीन दिवसीय सम्राट विक्रमादित्य महानाट्य की प्रस्तुति का शुभारंभ होने जा रहा है। इसको लेकर प्रधानमंत्री नरेन्द्र मोदी ने मुख्यमंत्री डॉ. मोहन यादव की सांस्कृतिक पहल की सराहना की। उन्होंने कहा कि दिल्ली के ऐतिहासिक लाल किला मैदान में होने वाला सम्राट विक्रमादित्य महानाट्य देश की सांस्कृतिक चेतना को और अधिक सशक्त बनाएगा। उन्होंने कहा कि यह आयोजन भारतीय इतिहास और परंपरा को वर्तमान व भावी पीढ़ियों

के सामने जीवंत करने की दिशा में एक सराहनीय प्रयास है। प्रधानमंत्री मोदी ने अपने शुभकामना संदेश में कहा कि मुझे प्रसन्नता है कि मुख्यमंत्री डॉ. मोहन यादव के मार्गदर्शन में सम्राट विक्रमादित्य की गौरवगाथा को जन-जन तक पहुंचाने का यह महोत्सव आयोजित किया जा रहा है। यह केवल एक सांस्कृतिक प्रस्तुति नहीं, बल्कि भारतीय आत्मबोध और ऐतिहासिक चेतना का उत्सव है। प्रधानमंत्री ने आगे कहा कि सम्राट विक्रमादित्य का युग साहित्य, कला, विज्ञान और न्याय-नीति का स्वर्णिम काल रहा है। उनके द्वारा आरंभ की गई विक्रम संवत परंपरा आज भी भारतीय संस्कृति की पहचान बनी हुई है। उन्होंने इसे सांस्कृतिक मूल्यों को आधार बनाकर आधुनिक भारत की दिशा में एक सशक्त कदम बताया।

## लाड़ली बहनों की खाते खाली, तारीख निकली पर किस्त नहीं आई!

कांग्रेस ने कहा- सरकार कर रही वादाखिलाफी, भाजपा ने दिया आश्वासन

**सिटी चीफ भोपाल।**  
भोपाल। विधानसभा चुनाव से पहले शुरू की गई लाड़ली बहना योजना की इस महीने की किश्त अब तक लाभार्थी महिलाओं के खातों में नहीं पहुंची है। तय तिथि गुजर जाने के बाद भी राशि न आने पर कांग्रेस ने सवाल खड़े किए हैं। प्रदेश कांग्रेस अध्यक्ष जीतू पटवारी सहित पार्टी के अन्य नेताओं ने इसे सरकार की वादाखिलाफी बताया है। वहीं, भारतीय जनता पार्टी नेताओं का कहना है कि योजना के तहत हर महीने किश्त समय पर दी जाती रही है और जल्द ही इस बार की राशि भी ट्रांसफर कर दी जाएगी। पटवारी ने सोशल मीडिया पर लिखा- लाड़ली बहना योजना की किस्त को लेकर पहले बड़े-बड़े होर्डिंग देखने को मिलते थे, लिखा रहता था लाड़ली बहनों 10 तारीख आ रही है। लेकिन, इस बार 10 तारीख को लाड़ली बहनों के खाते में पैसे ही नहीं आए। क्या सरकार के पास अब धन की कमी हो गई या फिर उनकी नीयत बदल गई? उन्होंने कहा कि विधानसभा में भी भारतीय जनता पार्टी मान चुकी है कि ₹1250 की मासिक राशि को ₹3000 प्रतिमाह तक नहीं बढ़ाया जाएगा। मुख्यमंत्री मोहन यादव ने विधानसभा में बताया कि अब तक 15,748 महिलाओं के नाम मृत्यु के बाद हटाए जा चुके हैं। वहीं 60 वर्ष की उम्र पूरी करने वाली 3 लाख 19 हजार 991 महिलाओं के नाम पहले ही पोर्टल से हट चुके हैं। पटवारी ने मांग की कि लाभार्थियों की आयु सीमा 21 वर्ष से घटाकर 18 वर्ष की जाए, नए नाम जोड़े जाएं और 60



वर्ष की सीमा को 65 वर्ष तक बढ़ाया जाए। उन्होंने कहा, वोट के लिए झूठ बोलने वाली सरकार लाड़ली बहनों को धोखा दे रही है, सरकार तुरंत वादा निभाए और ₹3000 प्रतिमाह भुगतान करवाए।

**मंत्री ने दी सफाई- हर महीने खातों में जा रही है राशि**

पटवारी के बयान पर जब महिला एवं बाल विकास मंत्री निर्मला भूरिया से पूछा गया तो उन्होंने कहा, लाड़ली बहना योजना की राशि हर महीने जा रही है। सभी के खातों में राशि डाली जाएगी। कोई किश्त नहीं रुकेगी। दो साल में साढ़े तीन लाख लाभार्थी कम हुए विधानसभा चुनाव से पहले शिवराज सरकार

द्वारा शुरू की गई लाड़ली बहना योजना को लेकर विपक्ष लगातार सरकार पर सवाल उठा रहा है। योजना की राशि न बढ़ने, नई महिलाओं को शामिल न करने और लाभार्थियों की संख्या में लगातार कमी को लेकर कांग्रेस मोहन सरकार को घेरती रही है। विपक्ष के आरोपों के बीच यह जानकारी भी सामने आई कि समग्र पोर्टल से लाभार्थी महिलाओं के नाम हटाए जा रहे हैं। साथ ही आधार को समग्र से डीलैंक किया जा रहा है। ग्राम पंचायतों से लेकर ब्लॉक, स्थानीय निकाय और कलेक्टरों तक शिकायतें पहुंच रही हैं। दो कलेक्टरों ने हाल ही में मध्यप्रदेश इलेक्ट्रॉनिक विकास निगम के प्रबंध निदेशक को पत्र लिखकर इसकी जानकारी दी है। दो

भोपाल में क्लीनिकों पर एक्शन

## डॉ. रिचा को खुदकुशी के लिए उकसाने वाले पति का क्लीनिक भी निकला फर्जी

**सिटी चीफ भोपाल।**  
भोपाल। महिला डॉक्टर रिचा पांडे को खुदकुशी के लिए उकसाने के आरोप में जेल में बंद पति अभिजीत पांडे चार साल से एमपी नगर में बगैर अनुमति के क्लीनिक संचालित कर रहा था। वह क्लीनिक में सौंदर्य बढ़ाने का इलाज करता था। साथ ही त्वचा और बाल के इलाज के लिए कई प्रकार की प्रतिबंधित दवाएं भी लोगों को बेच रहा था। क्लीनिक की जांच कर रही प्रशासन और स्वास्थ्य विभाग की टीम को अभिजीत पांडे के पास से डॉक्टर की डिग्री भी नहीं मिली है। टीम ने शुक्रवार को जांच पूरी कर ली है, रिपोर्ट को जल्द ही कलेक्टर और पुलिस के पास भेजा जाएगा। जिसके बाद आरोपित डॉक्टर के विरुद्ध प्रकरण दर्ज होगा।



रिचा पांडे की मौत के बाद स्वजनों ने उनके पति अभिजीत के क्लीनिक में अवैध गतिविधियां संचालित होने का आरोप लगाया था। स्वजनों के आरोपों को लेकर कलेक्टर के निर्देश पर एसडीएम एलके खरे के नेतृत्व में एक टीम

गठित की गई थी। जिसने तीन अप्रैल को अभिजीत के एमपीनगर स्थित चित्तौड़ काम्पलेक्स में संचालित क्लीनिक की तलाशी ली थी, जिसमें रजिस्ट्रेशन नहीं होना पाया गया था। तहसीलदार आलोक पारे ने बताया कि बुधवार को कुछ

अज्ञात लोग क्लीनिक के स्टोर रूम में घुसकर सामान निकालने का प्रयास कर रहे थे। आसपास के लोगों ने विरोध किया तो वे भाग गए, वहीं जानकारी मिलने पर प्रशासन की टीम ने स्टोर रूम में सर्चिंग की तो प्रतिबंधित दवाएं मिलीं। साथ ही अवैध संचालन की पुष्टि हुई।  
**यह था मामला**  
बता दें आरकेडीएफ मेडिकल कॉलेज की असिस्टेंट प्रोफेसर डॉक्टर रिचा पांडे 22 मार्च को शाहपुरा स्थित घर में बंद कमरे में मृत अवस्था में मिली थीं। बाद में पीएम रिपोर्ट में सस्पेक्टेड पाइजन से मौत की पुष्टि हुई थी। पुलिस को उनके मोबाइल से डिजीटल सुसाइड नोट मिला था, जिसमें उन्होंने अभीजित के विवाहेत्तर संबंध होने की बात लिखी थी।

## आईपीएल सट्टा रैकेट का भंडाफोड़, नपा कर्मियों और नेता के बेटों समेत पांच गिरफ्तार

**सिटी चीफ भोपाल।**  
भोपाल। नर्मदापुरम नगर पालिका के कर्मचारी और कुछ स्थानीय नेताओं के बेटे भोपाल के बागसेवनिया थाना क्षेत्र में किराये का कमरा लेकर आईपीएल का सट्टा बुक करते हुए पकड़े गए हैं। यह लोग पहले भी नर्मदापुरम में सट्टा खिलाते हुए पकड़े जा चुके हैं, जिस कारण आईपीएम का मैच शुरू होते ही पुलिस इनकीनिगरानी करने में लगी थी। स्थानीय पुलिस से बचने के लिए नपा कर्मचारी



और नेताओं के बेटे, ईशजगदे भोपाल आकर सट्टा बुक कर रहे

थे। बागसेवनिया की एक पॉश कॉलोनी में किराये के कमरे में यह सभी अवैध कारोबार कर रहे थे। स्थानीय पुलिस को भनक लगी तो छापा मारा। छापे में यादा राशि तो बरामद नहीं हुई है, लेकिन जो इलेक्ट्रॉनिक्स गैजेट्स, मोबाइल और लिखापट्टी के कागज मिले हैं, उनके मुताबिक यह गिरोह करोड़ों का सट्टा एक सीजन के आईपीएल मैच में बुक करता था। सभी आरोपी कभी साथ में तो कभी अलग-अलग वाहनों से प्रतिदिन

सट्टा बुक करने भोपाल आते थे और देर रात या अल सुबह वापस नर्मदापुरम लौट जाते थे। बागसेवनिया थाने के उप निरीक्षक मुकेश स्थापक ने बताया कि अरर्या इक्लेव स्थिक एक घर में इंडियन प्रीमियर लीग (आईपीएल) का सट्टा बुक करते हुए कृष्णा शर्मा, तरुण शर्मा, दीपक बोहरे, सत्यम तिवारी और अर्पित उपाध्याय को पकड़ा गया है। पूछताछ में सभी ने नर्मदापुरम का रहने वाला बताया है। सभी अलग-अलग संस्थान व

व्यवसाय से जुड़े हुए हैं। पुलिस सूत्रों की मानें तो इनमें से दीपक बोहरे नर्मदापुरम नगर पालिका का कर्मचारी है, दो स्थानीय नेताओं के बिगड़ेल बेटे हैं। आरोपियों ने सट्टा बुक करने के लिए ही भोपाल में किराये का प्लेट लिया था। पांचों के पास से एक डायरी मिली है। इसमें लाखों का हिसाब-किताब सामने आया है। मोबाइल की जांच के बाद पुलिस ने खाईवाल प्रकाश गुप्ता, लालू चौकसे और ऋषि सराठे के खिलाफ भी प्रकरण दर्ज किया

है। उप निरीक्षक स्थापक ने बताया कि आरोपियों ने बिना पुलिस कराए ही किराये का मकान लेना बताया है। अब उस मकान के मालिक से संपर्क किया जा रहा है। मकान मालिक को नोटिस जारी कर पूछा जाएगा कि उसने बिना पुलिस वेरीफिकेशन कराए मकान किराए पर क्यों दिया था, जिसमें अवैध गतिविधियां होना पाई गई है। संतोषजनक जवाब नहीं मिलने पर मकान मालिक के खिलाफ भी प्रकरण दर्ज किया जाएगा।



## सम्पादकीय

## गांधी-पटेल की ज़मीन पर कांग्रेस की नई राजनीतिक रणनीति

आज कांग्रेस की स्थिति यह है कि देश के 5 राज्यों की विधानसभाओं में उसका कोई भी विधायक नहीं है। 9 राज्यों की विधानसभाओं में 10 से भी कम विधायक हैं। कांग्रेस के 3 ही मुख्यमंत्री हैं और तीन गठबंधन सरकारों में वह शामिल है। 2014 में जब नरेंद्र मोदी देश के प्रधानमंत्री चुने गए, तब भी कांग्रेस के 12 मुख्यमंत्री होते थे। गौरतलब यह है कि यह गांधी की कांग्रेस भी नहीं है। इंदिरा गांधी के दौर में 1966 में पार्टी दोफाड़ हो गई थी और इंदिरा ने अपने नाम से कांग्रेस बनाई थी। वही कांग्रेस आज हमारे सामने है और प्रधानमंत्री मोदी सरदार पटेल की विरासत को भाजपा के पाले में ला चुके हैं।

कांग्रेस का गुजरात अधिवेशन सम्पन्न हो गया। गुजरात में जनवरी,1961 के बाद, यानी 64 लंबे सालों के बाद कांग्रेस का राष्ट्रीय अधिवेशन हुआ है। चूँकि महात्मा गांधी के कांग्रेस अध्यक्ष होने की 100वीं सालगिरह है और सरदार पटेल की 150वीं जयंती का वर्ष है, लिहाजा विरासत की जमीन पर दोबारा खड़े होने और उसके आधार पर राजनीति करना तय किया गया। सवाल है कि आज ही गांधी-पटेल सरीखे महानायकों के गढ़ की याद क्यों आई, जबकि लोकतंत्र, समाजवाद, समावेशिता, धर्मनिरपेक्षता आदि कांग्रेस के परंपरागत वैचारिक मूल्य आज धुंधले हैं। उनके जुमले ही सुनाई देते हैं। गुजरात 1995 से भाजपा का राजनीतिक गढ़ है। भाजपा लगातार 7 चुनाव जीत चुकी है। मौजूदा सदन में कांग्रेस के मात्र 12 विधायक हैं और गुजरात में भाजपा और प्रधानमंत्री मोदी की राजनीति को ध्वस्त करने की हुंकार कांग्रेस ने भरी है। कांग्रेस के सामने प्रासंगिक और स्वीकार्य होने की बेहद गंभीर चुनौती है। अधिवेशन के उपसंहार में विचारधारा और राष्ट्रवाद पर डटे रहने का आह्वान निहित है, लेकिन पार्टी के पूर्व अध्यक्ष राहुल गांधी ने दलितों, मुसलमानों के अलावा ओबीसी को भी कांग्रेस के साथ जोड़ने की बात कही है। ब्राह्मण लगभग भाजपा के पाले में जा चुके हैं। दरअसल 1990 में मंडल आयोग की रपट पारित करने के बाद ओबीसी कांग्रेस का समर्थक-वर्ग रहा ही नहीं। पिछड़े और अति पिछड़े स्थानीय और क्षेत्रीय दलों के बीच बंट गए अथवा प्रधानमंत्री मोदी के राष्ट्रीय राजनीति के केंद्र-बिंदु बनने के बाद ओबीसी भाजपा की ओर ध्रुवीकृत हो गए। कांग्रेस ओबीसी के बीच अपना जनाधार कैसे बनाएगी, अधिवेशन के बावजूद यह स्पष्ट नहीं हुआ। इंदिरा गांधी के दौर में जब कांग्रेस सत्तारूढ़ होती थी, तब भी दलित, मुसलमान, सवर्ण, आदिवासी कांग्रेस के जनाधार होते थे, लेकिन पिछड़े कम ही कांग्रेस के साथ थे। अब कांग्रेस का नए सिरे से पुनरोत्थान कैसे होगा और वह पहले की तरह स्वीकृत और स्थापित पार्टी कैसे बनेगी, इस पर दावे तो खूब किए गए हैं, नेताओं-कार्यकर्ताओं का जोशीला आह्वान भी किया गया है, लेकिन पार्टी के जित्ता अध्यक्षों को ताकतवर बनाने से ही यह लक्ष्य हासिल नहीं किया जा सकता। राष्ट्रवाद आरएसएस-भाजपा का स्वीकार्य विचार है। महात्मा गांधी का राष्ट्रवाद बिल्कुल ही अलग है। कमोबेश कांग्रेस ने गांधी के राष्ट्रवाद को नहीं अपनाया है। कांग्रेस का राष्ट्रवाद क्या जातीय जगणणना से ही तय होगा? जातीय जगणणना और संविधान का फर्जी नरेटिव कांग्रेस, सपा और विपक्ष के एक तबके ने लोकसभा चुनाव के दौरान प्रचारित किया था। खासकर दलितों में भ्रम फैलाया गया कि यदि भाजपा-एनडीए को 400 सीटें मिल गईं, तो सरकार संविधान को बदल सकती है। यदि संविधान के कुछ विशेष प्रावधान खत्म किए गए, तो आरक्षण भी समाप्त हो सकता है। केंद्र में भाजपा-एनडीए की सरकार है और संविधान-आरक्षण के साथ ऐसा कुछ भी नहीं किया गया है, लिहाजा जो दलित कांग्रेस की ओर गए थे, अब लौट कर अपना नया नेतृत्व ढूँढ रहे हैं। दलित भाजपा की ओर भी लौट रहे हैं। कांग्रेस के सामने यह भी गंभीर चुनौती रहेगी। आज कांग्रेस की स्थिति यह है कि देश के 5 राज्यों की विधानसभाओं में उसका कोई भी विधायक नहीं है। 9 राज्यों की विधानसभाओं में 10 से भी कम विधायक हैं। कांग्रेस के 3 ही मुख्यमंत्री हैं और तीन गठबंधन सरकारों में वह शामिल है। 2014 में जब नरेंद्र मोदी देश के प्रधानमंत्री चुने गए, तब भी कांग्रेस के 12 मुख्यमंत्री होते थे। गौरतलब यह है कि यह गांधी की कांग्रेस भी नहीं है। इंदिरा गांधी के दौर में 1966 में पार्टी दोफाड़ हो गई थी और इंदिरा ने अपने नाम से कांग्रेस बनाई थी। वही कांग्रेस आज हमारे सामने है और प्रधानमंत्री मोदी सरदार पटेल की विरासत को भाजपा के पाले में ला चुके हैं। विरासत की लड़ाई में जनता क्या तय करती है और किसे ज्यादा प्रासंगिक पार्टी के तौर पर स्वीकार करती है, अब यह सबसे अहम यक्ष-प्रश्न है। कांग्रेस को अपने संगठन को चुस्त-दुरुस्त करना होगा और अहम मसलों पर सरकार को घेरने की ठोस रणनीति बनानी होगी।

## अभिप्राय/धर्म/संस्था

# चीन के विकल्प के रूप में भारत की ओर झुकते विश्व के कदम

**एक तरह से अमेरिका की ओर से चीन को यह खुली चुनौती है कि अब अपने उत्पादों को अमेरिका में निर्यात कर के बताए। 145 प्रतिशत के आयात कर पर कौन सा देश अमेरिका को अपने उत्पादों का निर्यात कर पाएगा, यह लगभग असम्भव है। इससे चीन की अर्थव्यस्था छिन्न भिन्न हो सकती है, यदि चीन, अमेरिका के स्थान पर विश्व के अन्य देशों को अपने उत्पादों का निर्यात नहीं बढ़ा पाया। बगैर प्रत्यक्ष युद्ध किए, अमेरिका ने चीन पर एक तरह से विजय ही प्राप्त कर ली है और चीन की अर्थव्यवस्था को भारी नुक्सान करने के रास्ते खोल दिए हैं, हालांकि अमेरिकी अर्थव्यवस्था भी विपरीत रूप से प्रभावित हुए बिना नहीं रहेगी।**

अमेरिका ने अन्य देशों से अमेरिका में होने वाली आयातित उत्पादों पर भारी भरकम टैरिफ लगाकर विश्व के लगभग समस्त देशों के विरुद्द एक तरह से व्यापार युद्ध छेड़ दिया है। इससे यह आभास हो रहा है आगे आने वाले समय में विभिन्न देशों के बीच सापेक्ष युद्ध न होकर व्यापार युद्ध होने लगेगा। चीन से अमेरिका को होने वाले विभिन्न उत्पादों के निर्यात पर तो अमेरिका ने 145 प्रतिशत का टैरिफ लगा दिया है। एक तरह से अमेरिका की ओर से चीन को यह खुली चुनौती है कि अब अपने उत्पादों को अमेरिका में निर्यात कर के बताए। 145 प्रतिशत के आयात कर पर कौन सा देश अमेरिका को अपने उत्पादों का निर्यात कर पाएगा, यह लगभग असम्भव है। इससे चीन की अर्थव्यस्था छिन्न भिन्न हो सकती है, यदि चीन, अमेरिका के स्थान पर विश्व के अन्य देशों को अपने उत्पादों का निर्यात नहीं बढ़ा पाया। बगैर प्रत्यक्ष युद्ध किए, अमेरिका ने चीन पर एक तरह से विजय ही प्राप्त कर ली है और चीन की अर्थव्यवस्था को भारी नुक्सान करने के रास्ते खोल दिए हैं, हालांकि अमेरिकी अर्थव्यवस्था भी विपरीत रूप से प्रभावित हुए बिना नहीं रहेगी। परंतु, ट्रम्प प्रशासन ने विश्व के 75 देशों पर लागू किए गए टैरिफ को 90 दिनों के लिए स्थगित कर दिया है। इससे अमेरिका की अर्थव्यवस्था पर अन्यथा होने वाले विपरीत प्रभाव को बहुत बड़ी हद्द तक कम कर लिए गया है। अमेरिका संभवतः चाहता है कि आर्थिक मोर्चे पर चीन पर इतना दबाव बढ़ाया जाए कि चीन की जनता चीन के



वर्तमान सत्ताधरियों के विरुद्ध उठ खड़ी हो और चीन एक तरह से टूट जाए। अमेरिका ने लगभग इसी प्रकार का दबाव बनाकर सोवियत रूस को भी तोड़ दिया था। कुल मिलाकर पूरे विश्व में विभिन्न देशों के बीच अब नए समीकरण बनते हुए दिखाई दे रहे हैं। यूरोपीयन यूनियन के समस्त सदस्य देश आपस में मिलकर अब अपनी सुरक्षा स्वयं करना चाहते हैं। अभी तक ये देश अमेरिका के सखा देश होने के चलते अपनी सुरक्षा के लिए अमेरिका पर निर्भर रहते थे। परंतु, वैश्विक स्तर पर बदली हुई परिस्थितियों के बीच इन देशों का अमेरिका पर विश्वास कम हुआ है एवं यह देश आपस में मिलकर अपनी स्वयं की सुरक्षा व्यवस्था खड़ी करना चाहते हैं। आगे आने वाले समय में यूरोपीयन यूनियन के समस्त देश अपने सुरक्षा बजट में भारी भरकम वृद्धि कर सकते हैं। यहां, भारत के लिए अवसर निर्मित हो सकते हैं क्योंकि भारत में हाल ही के समय में सुरक्षा के क्षेत्र में उत्पादों की नई एवं भारी मात्रा में उत्पादन क्षमता निर्मित हुई है। भारत आज सुरक्षा के क्षेत्र में तेजी से न केवल आत्म निर्भर हो रहा है बल्कि भारी मात्रा में उत्पादों का निर्यात भी करने लगा है। आज सिंगापुर जैसे विकसित देश भी भारत से सुरक्षा उत्पाद खरीदने हेतु करार करने की ओर आगे बढ़ रहे हैं। यदि यूरोपीयन देशों के साथ भारत की पटरी ठीक बैठ जाती है तो सुरक्षा के क्षेत्र में भारत के लिए अपार सम्भावनाएं मौजूद हैं। भारत, यूरोपीयन देशों के साथ सामूहिक तौर पर द्विपक्षीय व्यापार समझौता करने के प्रयास भी कर रहा है। इसी प्रकार, आगे आने वाले समय में यदि चीन के निर्यात अमेरिका को कम होते हैं तो चीन से विनिर्माण इकाईयों का पलायन तेजी से प्रारम्भ होगा। संभवतः इलेक्ट्रॉनिक क्षेत्र, टेक्स्टायल क्षेत्र, फार्मा क्षेत्र, सूचना प्रौद्योगिकी क्षेत्र, प्रेशस मेटल के क्षेत्र में भारत के लिए अपार सम्भावनाएं बनती हुई दिखाई दे रही है, क्योंकि, उक्त समस्त क्षेत्रों से चीन, अमेरिका को भारी मात्रा में निर्यात करता है। अब 145 प्रतिशत के टैरिफ की दर पर चीन में निर्मित उत्पाद अमेरिका में नहीं बिक पाएंगे। अतः भारत के लिए इन समस्त क्षेत्रों में अपार सम्भावनाएं बनती हुई दिखाई

दे रही हैं। टेक्स्टायल के क्षेत्र में तो वर्तमान में भारत के पास बहुत भारी मात्रा में उत्पादन क्षमता भी उपलब्ध है। टेक्स्टायल के क्षेत्र में भारत के पड़ौसी देश ही अधिक प्रतिस्पर्धी बने हुए हैं, जैसे बंगलादेश, पाकिस्तान, चीन, वियतनाम आदि। इस समस्त देशों पर अमेरिका द्वारा लगाई गई टैरिफ की दर, भारत की तुलना में कहीं अधिक है। अतः टेक्स्टायल के क्षेत्र में भारत में निर्मित विभिन्न उत्पाद तुलनात्मक रूप से अधिक प्रतिस्पर्धी बन गए हैं। इसका सीधा सीधा लाभ भारतीय टेक्स्टायल उद्योग द्वारा उठाया जा सकता है। इसी प्रकार, मोबाइल फोन का उत्पादन करने वाली विश्व की सबसे बड़ी कम्पनियों में से सैमसंग एवं ऐपल नामक कम्पनियां भारत में अपनी उत्पादन क्षमता में भारी भरकम वृद्धि करने के बारे में विचार कर रही हैं। वर्ष 2024 में भारत से 2040 करोड़ अमेरिकी डॉलर के मोबाइल फोन का निर्यात विभिन्न देशों को हुआ है, यह वर्ष 2023 में हुए निर्यात की राशि से 44 प्रतिशत अधिक है। और, मोबाइल फोन के निर्यात में हुई इस भारी भरकम वृद्धि में ऐपल एवं सैमसंग कम्पनियों का योगदान सबसे अधिक रहा है। केंद्र सरकार द्वारा लागू की गई उत्पादन प्रोत्साहन योजना का लाभ भी भारत में मोबाइल निर्माता कम्पनियों ने भारी मात्रा में उठाया है। भारत आज स्मार्ट मोबाइल के उत्पादन के क्षेत्र में पूरे विश्व में दूसरे स्थान पर पहुंच गया है। यदि वैश्विक स्तर पर परिस्थितियां इसी प्रकार बनी रहती हैं तो शीघ्र ही भारत मोबाइल उत्पादन के क्षेत्र में पूरे विश्व में प्रथम स्थान पर आ जाएगा। अन्य क्षेत्रों में उत्पादन करने वाली बहुराष्ट्रीय बड़ी बड़ी कम्पनियां भी अपनी विनिर्माण इकाईयों को चीन से स्थानांतरित कर भारत में स्थापित कर सकती हैं। कोविड महामारी के खंडकाल के समय भी यह उम्मीद की जा रही थी और चीन+1 नीति का अनुपालन करने के सम्बंध में कई कम्पनियों ने घोषणा की थी परंतु उस समय पर कई कम्पनियां अपनी विनिर्माण इकाईयों को ताईवान, वियतनाम, एवं थाईलैंड, आदि जैसे छोटे छोटे देशों में ले गई थी और इसका लाभ भारत को बहुत कम मिला था। परंतु, आज परिस्थितियां बहुत बदली हुई हैं। छोटे छोटे देशों में बहुत भारी

मात्रा में उत्पादन करने वाली विनिर्माण इकाईयां स्थापित करने की बहुत सीमाएं हैं। इन देशों में श्रमबल की उपलब्धता सीमित मात्रा में है। जबकि भारत में इस दौरान आधारिक संरचना एवं मूलभूत सुविधाओं में अतुलनीय सुधार हुआ है और भारत में श्रमबल भी पर्याप्त मात्रा में उपलब्ध है। आज जापान, इजराईल, ताईवान, रूस, जर्मनी, फ्रान्स, आस्ट्रेलिया आदि विकसित देश श्रमबल की कमी से जूझ रहे हैं। कई विकसित देशों में जनसंख्या वृद्धि दर लगभग शून्य के स्तर पर आ गई है। बल्कि, कुछ देशों में तो जनसंख्या में कमी होती हुई दिखाई दे रही है। दूसरे, इन देशों में प्रौढ़ नागरिकों की संख्या बड़ी तेजी से बढ़ती जा रही है और इन प्रौढ़ नागरिकों की देखभाल के लिए भी युवा नागरिकों की आवश्यकता है। अब कुछ देशों जैसे जापान, इजराईल, ताईवान आदि ने भारत सरकार से भारतीय नागरिकों के इन देशों में बसाने के बारे में विचार करने को कहा है। इजराईल सरकार ने लगभग 1 लाख भारतीयों की मांग भारत सरकार से की है, जापान सरकार ने भी लगभग 2 लाख भारतीयों की मांग की है एवं ताईवान सरकार ने भी लगभग 1 लाख भारतीयों की मांग की है। भारत आज इस स्थिति में है कि अपने नागरिकों को इन देशों में बसाने के लिए भेज सके। वैसे भी विश्व के कई देशों में आज लगभग 4 करोड़ भारतीय मूल के नागरिक निवास कर रहे हैं एवं इन देशों की अर्थव्यवस्था में शांतिपूर्ण तरीके से अपनी मजबूत भागीदारी सुनिश्चित कर रहे हैं। भारतीय नागरिक वैसे भी हिंदू सनातन संस्कृति का अनुपालन करते हैं एवं इन देशों में शांतिपूर्ण तरीके से जीवन यापन करते हैं। इतिहास गवाह है कि भारत ने कभी भी किसी भी देश पर अपनी ओर से आक्रमण नहीं किया है। भारतीय नागरिक वसुधैव कुटुम्बकम की भावना में विश्वास रखते हैं अतः किसी भी देश में वहां के स्थानीय नागरिकों के साथ तुरंत घुलमिल जाते हैं। अतः भारत के लिए विभिन्न देशों को श्रमबल उपलब्ध कराने के क्षेत्र में भी अपार सम्भावनाएं बनती हुई दिखाई दे रही है। कुल मिलाकर भारत सरकार ने भी विभिन्न देशों के साथ अपने द्विपक्षीय व्यापार समझौतों को शीघ्रता के साथ अंतिम रूप देना प्रारम्भ कर दिया है क्योंकि आगे आने वाले समय में विश्व व्यापार संगठन की उपयोगिता लगभग समाप्त हो जाएगी और आगे आने वाले समय में विदेशी व्यापार के क्षेत्र में दो देशों के बीच आपस में किए गए द्विपक्षीय व्यापार समझौते ही अपनी विशेष भूमिका निभाते हुए नजर आएंगे। अतः भारत सरकार को इन देशों से होने वाले द्विपक्षीय समझौतों में भारत के हितों की रक्षा करने पर विशेष ध्यान देना होगा। बहुत सम्भव है कि भारत का अमेरिका के साथ भी द्विपक्षीय व्यापार समझौता आगामी 6 माह के अंदर सम्पन्न हो जाए और फिर भारत से अमेरिका को होने वाले विभिन्न उत्पादों के निर्यात के लिए एक नया रास्ता खुल जाए।

## फीस के नाम पर लूट: कौन रोकेगा प्राइवेट स्कूलों को?

प्राइवेट स्कूलों द्वारा फीस में बेलगाम बढ़ातरी की समस्या लगातार बढ़ती जा रही है। प्राइवेट स्कूलों के संचालकों में मुनाफा कमाने का लालच इस कदर बढ़ता जा रहा है कि वे सारी सीमाओं को तोड़ते जा रहे हैं। स्कूल से जबरदस्ती महंगी किताबें खरीदने के लिए मजबूर करने का मामला हो या फिर तय की गई दुकानों से ही घंटिया क्वालिटी की ड्रेस ज्यादा कीमत पर खरीदने का दबाव हो, ऐसा लगता है कि इनपर कोई कानून या नियम लागू नहीं होता है। प्राइवेट स्कूलों की लॉबी इतनी ज्यादा मजबूत हो गई है कि अब इन्हें सरकारों का भी कोई भय नहीं रहा है। शुक्रवार को दिल्ली के एक नामी-गिरामी स्कूल से ऐसी खबर आई जिसने सबको स्तब्ध कर दिया। मीडिया रिपोर्ट्स के अनुसार, दिल्ली के एक बड़े स्कूल ने तो बच्चों को ही बंधक बना लिया था। बताया जा रहा है कि दिल्ली के एक बड़े स्कूल में फीस बढ़ातरी को लेकर वहां पढ़ने वाले बच्चों के अभिभावक प्रदर्शन कर रहे थे और इस बीच स्कूल के प्रबंधकों ने कुछ बच्चों को लाइब्रेरी में बंधक बना लिया। एक न्यूज चैनल ने तो यहां तक दावा किया है कि बच्चों को लाइब्रेरी में बंद करने के मामले की जांच साउथ वेस्ट डीएम लक्ष्य सिंहल ने की और उन्होंने यह भी माना कि जब वे जांच करने स्कूल पहुंचे तो उन्होंने खुद बच्चों को लाइब्रेरी में बंटे हुए पाया। डीएम ने जांच की रिपोर्ट शिक्षा विभाग को

भेज दी है। उम्मीद करते हैं कि दिल्ली की बीजेपी सरकार इस स्कूल के खिलाफ कड़ी कार्रवाई करते हुए एक उदाहरण सेट करेगी ताकि भविष्य में कोई भी स्कूल इस तरह की हरकत करने के बारे में सोच भी नहीं सके। दिल्ली के कई प्राइवेट स्कूलों के बाहर मनमानी फीस बढ़ातरी के खिलाफ अभिवावक प्रदर्शन कर रहे हैं लेकिन कहीं कोई सुनवाई नहीं हो रही है। वहीं वसंतकुंज स्थित एक प्राइवेट स्कूल ने तो अभिभावकों के स्कूल परिसर में आने पर प्रतिबंध लगा दिया है। सही मायनों में कहा जाए तो यह स्कूलों की तानाशाही है और इस देश की सरकारों और लोकतांत्रिक व्यवस्था पर केश तरह के सवाल खड़े करती है। देश की राजधानी दिल्ली में 1700 के लगभग प्राइवेट स्कूल हैं। इनमें सरकारी जमीन पर बने प्राइवेट स्कूल 448 हैं। सरकार द्वारा बनाए गए नियम के हिसाब से सभी स्कूलों को हर साल फाइनेंशियल स्टेटमेंट देना जरूरी होता है। अगर शिक्षा निदेशालय को फीस बढ़ातरी गलत लगती है, तो वो इसे रोक सकता है और स्कूल को बंदी हुई फीस अभिभावकों को वापस देनी होगी। लेकिन सरकार चुप है, अधिकारी अपना काम नहीं कर रहे हैं और इसका नतीजा स्कूलों की मनमानी के रूप में सामने आ रहा है। बताया जा रहा है कि दिल्ली के कई प्राइवेट स्कूलों ने 10 प्रतिशत से लेकर 30 प्रतिशत तक फीस बढ़ा दी है।

# तहत्तुर राणा की वापसी : भारत की आतंक के खिलाफ बड़ी जीत

14 वर्षों की प्रतीक्षा, सैकड़ों बेगुनाहों की कुर्बानी और न्याय के लिए लगातार प्रयास, अंततः 26/11 मुंबई हमलों के एक प्रमुख साजिशकर्ता तहत्तुर हुसैन राणा को अमेरिका से भारत प्रत्यर्पित कर लाया गया। यह केवल एक आतंकवादी की गिरफ्तारी नहीं है, बल्कि यह उस संकल्प की जीत है जो प्रधानमंत्री नरेन्द्र मोदी के नेतृत्व में आतंक के विरुद्ध जीरो टोलरेंस की नीति का प्रतिबिंब है। तहत्तुर राणा का प्रत्यर्पण केवल एक सामान्य कानूनी प्रक्रिया नहीं है, यह उन नए भारत के संकल्प का प्रतीक है, जिसे 2019 में आदर्शणीय प्रधानमंत्री नरेन्द्र मोदी जी ने स्पष्ट किया था। अगर कोई भारत की एकता, अखंडता, सुरक्षा या किसी भी निर्दोष नागरिक पर हमला करेगा, तो भारत उसे पाताल से भी खोजकर न्याय के दरवाजे तक लाएगा। यह नए भारत की सोच और उसके साहस का प्रतीक है, जो अब आतंकी हमलों के सामने चुप और

मूकदर्शक नहीं रहेगा, बल्कि आतंकियों को घर में घुसकर जवाब देगा। यह प्रत्यर्पण केवल राष्ट्रीय सुरक्षा एजेंसियों की सफलता नहीं, बल्कि भारत की वैश्विक कूटनीतिक ताकत का भी परिचायक है। अमेरिका की जेलों और अदालतों में राणा ने वर्षों तक प्रत्यर्पण का विरोध किया, लेकिन मोदी सरकार के सतत प्रयासों, विदेश मंत्रालय, गृह मंत्रालय और एनआईए की सक्रिय भूमिका के चलते आज वह भारत की धरती पर न्याय के कठघरे में खड़ा है। यूपीए सरकार के समय राणा पर महज एफआईआर दर्ज कर दी गई थी और प्रत्यर्पण के लिए कोई ठोस प्रयास नहीं किए गए। कांग्रेस कहती रही कि उन्होंने अमेरिका से राणा को लाने की कोशिश की थी, लेकिन यह महज बयानबाजी से ज्यादा कुछ नहीं। लेकिन इसके उलट मोदी सरकार ने कानूनी और कूटनीतिक दोनों स्तरों पर तालमेल बैठकर राणा के प्रत्यर्पण का रास्ता साफ किया।

2019 में भारत ने आधिकारिक तौर पर प्रत्यर्पण की मांग की, जिसे अमेरिका की अदालतों में कड़े तर्कों और साक्ष्यों के आधार पर प्रस्तुत किया गया। राणा की टीम ने डबल जोपर्ड्री (एक ही अपराधियों के लिए दो बार मुकदमा नहीं चलाया जा सकता) का तर्क देकर बचने की कोशिश की, लेकिन भारत सरकार के मजबूत पक्ष ने उस दलील को खारिज कर दिया। अंततः अमेरिकी सुप्रीम कोर्ट ने भारत के पक्ष में अपना फैसला दिया। जब 26/11 जैसा जघन्य हमला हुआ था, तब भारत की सेना कार्रवाई के लिए तैयार थी। उस समय के एयर फोर्स प्रमुख एयर चीफ मार्शल फली होमी मेजर ने स्वयं कहा था कि भारत ने 9/11 की तरह जवाब देने की योजना बनाई थी। सेना तैयार थी, संसाधन थे, लेकिन राजनीतिक इच्छाशक्ति नहीं थी। उस समय की सरकार ने कार्रवाई के आदेश नहीं दिए। आज जब भारत की सेना सर्जिकल स्ट्राइक और बालाकोट एयर स्ट्राइक जैसे निर्णायक कदम

उठा रही है। यह इस अंतर का प्रमाण है कि राजनीति में नेतृत्व अगर निर्णायक हो तो राष्ट्रीय सुरक्षा भी निर्णायक होती है। पिछले 5 वर्षों में मोदी सरकार ने 23 अपराधियों और आतंकियों का सफलतापूर्वक प्रत्यर्पण कराया है। इनमें कई बड़े आर्थिक अपराधी, आतंकी और भगोड़े शामिल हैं। इससे यह स्पष्ट होता है कि भारत अब केवल शब्दों में नहीं, कर्मों से आतंक के खिलाफ निर्णायक लड़ाई लड़ रहा है। राणा की गिरफ्तारी केवल कानूनी प्रक्रिया नहीं, यह उन सैकड़ों परिवारों को भी आश्वस्त करती है जिन्होंने 26/11 में अपनों को खोया। 2008 के उस काले दिन में 16 निर्दोष नागरिक मारे गए थे, जिनमें 6 अमेरिकी भी शामिल थे। तहत्तुर राणा न केवल इन हमलों की साजिश में शामिल था, बल्कि डेविड हेडली को भारत भेजने, उसे बीजा दिलाने और ताज होटल जैसे लक्ष्यों की रेकी में मदद करने में भी उसकी अहम भूमिका थी।

अब जब राणा भारत की न्यायिक प्रक्रिया में है, तो देशवासियों की निगाहें डेविड कोलमैन हेडली की ओर भी हैं। भारत सरकार ने पहले ही संकेत दिया है कि हेडली के प्रत्यर्पण के लिए भी प्रयास जारी हैं। यह एक लंबा और जटिल प्रक्रिया है, लेकिन जिस तरह से तहत्तुर राणा को भारत लाया गया, उससे यह उम्मीद बनती है कि हेडली को भी न्याय के कठघरे में खड़ा किया जाएगा। तहत्तुर राणा का प्रत्यर्पण सिर्फ एक कार्रवाई नहीं, यह भारत की सुरक्षा नीति की परिपक्वता और मोदी सरकार की राजनीतिक इच्छाशक्ति का परिणाम है। जो काम कांग्रेस सरकार ने नहीं किया, वह काम मोदी सरकार ने करके दिखाया। यह उन आलोचकों के लिए भी करारा जवाब है जो कहते हैं कि सरकार सिर्फ बातें करती है, काम नहीं। आज भारत आतंकवाद को लेकर दुनिया को स्पष्ट संदेश दे रहा है, चाहे जितना भी वक्त लगे, लेकिन दोषी को छोड़ा नहीं जाएगा।



## अनूपपुर एवं पुष्पराजगढ़ विधानसभा में भाजपा का कार्यकर्ता सम्मेलन हुआ संपन्न

### पार्टी के 46 वां स्थापना दिवस पर किया गया आयोजन



**सुशिल सोनी । सिटी चीफ अनूपपुर**, भारतीय जनता पार्टी के 46 वां स्थापना दिवस पर अनूपपुर जिले के तीनों विधानसभा में सक्रिय सदस्यता सम्मेलन आयोजित किया गया। अनूपपुर जिला भाजपा कार्यालय में गुरुवार 10 अप्रैल को भारतीय जनता पार्टी का सक्रिय सदस्यता सम्मेलन का आयोजन जिला अध्यक्ष हीरा सिंह श्याम के अध्यक्षता में संपन्न हुआ हुआ। भारत माता श्यामा प्रसाद मुखर्जी एवं पंडित दीनदयाल के छायाचित्र पर पुष्प गुच्छ अर्पित कर एवं राष्ट्रगीत, राष्ट्रगान ,गाकर कार्यक्रम को सफल बनाया गया कार्यक्रम के मुख्य वक्ता कोल विकास प्राधिकरण के अध्यक्ष (कैबिनेट मंत्री दर्जा प्राप्त) रामलाल रौतेल, पूर्व जिला अध्यक्ष रामदास पुरी , जिला महामंत्री जितेंद्र सोनी ने अपने संबोधन में पदाधिकारी एवं

कार्यकर्ताओं को भारतीय जनता पार्टी के चुनावी सफलता एवं संगठनात्मक विस्तार, भारतीय राजनीति में भाजपा द्वारा लाया गया परिवर्तन, प्रधानमंत्री के रूप में माननीय नरेंद्र मोदी के साथ 11 वर्षों में विकसित भारत की ओर यात्रा के बारे में अवगत कराया गया। विधानसभा पुष्पराजगढ़ सक्रिय सदस्य कार्यकर्ता सम्मेलन में भाजपा जिला अध्यक्ष हीरा सिंह श्याम के अध्यक्षता में कार्यक्रम का आयोजन किया गया मुख्य वक्ता प्रदेश कार्य समिति सदस्य पूर्व जिला अध्यक्ष बृजेश गौतम, पूर्व जिलाध्यक्ष आधाराय वैस, पूर्व जिला महामंत्री अजय शुक्ला ने कार्यकर्ताओं अपने संबोधन में पदाधिकारी एवं कार्यकर्ताओं को भारतीय जनता पार्टी के चुनावी सफलता एवं संगठनात्मक विस्तार, भारतीय राजनीति में भाजपा द्वारा लाया गया परिवर्तन ,

प्रधानमंत्री के रूप में माननीय नरेंद्र मोदी के साथ 11 वर्षों में विकसित भारत की ओर यात्रा के बारे में विस्तार से बताया गया। अनूपपुर विधानसभा में कार्यक्रम के प्रभारी मंच संचालन कर रहे जिला उपाध्यक्ष ज्ञानेंद्र सिंह परिहार , कार्यक्रम के सहसंयोजक जिला महिला मोर्चा के जिला अध्यक्ष श्रीमती रश्मि खरे सह प्रभारी युवा मोर्चा जिला अध्यक्ष रवि राठौर , जिला मंत्री श्रीमती दुर्गावती पटेल जिला मंत्री श्रीमती गुड्डिया रौतेल जिला मंत्री श्रीमती ज्योति शर्मा जिला मंत्री अनिल पटेल जिला कार्यालय मंत्री चंद्रिका द्विवेदी जिला संयोजक व्यापारी प्रकोष्ठ राकेश गुप्ता विधानसभा के अनूपपुर मंडल अध्यक्ष शिवरतन वर्मा अनूपपुर ग्रामीण मंडल अध्यक्ष सत्यनारायण फुक्कु सोनी फुनगा मंडल अध्यक्ष मुकेश पटेल जैतहरी मंडल अध्यक्ष दिनेश राठौर पुष्पराजगढ़ विधानसभा सम्मेलन प्रभारी जिला उपाध्यक्ष उमेश पाठक, सम्मेलन सह प्रभारी किसान मोर्चा जिला अध्यक्ष श्याम नारायण शुक्ला , सह प्रभारी जिला कार्य समिति सदस्य श्रीमती बबिता सिंह, जिला सह कार्यालय प्रभारी कन्ना नायक,जनपद अध्यक्ष श्रीमती मिथलेश मरावी मंडल अध्यक्ष जागेश्वर चंद्रवंशी, रोशन पनाडिया , रजनीश उददे , गोपाल सिंह मरावी, विजय राठौर , फगू नायक एवं भारतीय जनता पार्टी के सक्रिय सदस्य कार्यकर्ता उपस्थित रहे।

## असाटी समाज दमोह द्वारा लगाया गया भव्य नेत्र निशुल्क शिविर

### 648 मरीजों की आंखों का चेकअप उपरांत 477 को चश्मे वितरित कर 52 मरीज को मोतियाबिंद के ऑपरेशन हेतु चित्रकूट के लिए जाने की दी सलाह

**धीरज कुमार अहीरवाल । सिटी चीफ** दमोह, असाटी समाज दमोह की तीनों समितियों के द्वारा शहर स्थित असाटी वार्ड-1 संस्कार भवन में श्री सतगुरु सेवा संघ ट्रस्ट चित्रकूट के द्वारा विशाल नेत्र परीक्षण व चश्मा वितरण कर भव्य एक आयोजन किया गया.जिसमें असाटी समाज अध्यक्ष वीरेंद्र असाटी, युवा अध्यक्ष विनय असाटी और महिला अध्यक्ष नेहा असाटी ने बताया कि यह शिविर का आयोजन शुक्रवार सुबह 9 बजे से शुभारंभ हुआ, जो 3 बजे तक चलता रहा. जिसमें सिर्फ असाटी समाज नहीं बल्कि सभी समाज के मरीजों ने पहुंचकर इस शिविर का लाभ उठाया. उन्होंने बताया कि लगभग 648 मरीजों की आंखों का चेकअप किया गया और 477 मरीजों को चश्मा प्राप्त हुए तथा 52 मरीज को मोतियाबिंद के ऑपरेशन हेतु चित्रकूट के लिए रवाना किया जाएगा. इस भव्य आयोजन को



सफल बनाने में तीनों समितियों के पदाधिकारी,संरक्षक, मार्गदर्शक मंडल, सलाहकार सदस्यों के साथ शिविर के संयोजक सत्यप्रकाश असाटी,

सहसंयोजक शुभम सेवाराम असाटी और महिला सहसंयोजक नंदिनी सुरेंद्र असाटी का विशेष योगदान रहा. साथ ही इस भव्य व सफल शिविर आयोजन के विशेष

आकर्षण के केंद्र रहे. इस अवसर पर चित्रकूट से आए डॉक्टर शुभम मिश्रा के अलावा समस्त असाटी समाज दमोह की विशेष उपस्थिति रही.

## अवैध पशु तस्करो से सात नग मवेशी जप्त, मामला दर्ज



**सुशिल सोनी । सिटी चीफ**।कोतमा, सुरेंद्रश सिंह थाना प्रभारी ने बताया कि मुखबिर से सूचना प्राप्त हुई की ग्राम गद्दी के खेत मैदान तरफ एक पिकअप वाहन में मवेशियों को कुछ पशु तस्करो द्वारा लोडकरा कर अवैध परिवहन करने वाले है मुखबिर की सूचना की तस्दीक हेतु तत्काल पुलिस टीम गठित कर बताएं स्थान पर टीम रवाना कर घेराबंदी कर रेड कार्यवाही की गई तो एक पिकअप वाहन क्रमांक एमपी 19 - ZL- 5329 में 7 नग मवेशी भैंस लोड पाया गया मौके से चालक भी दस्तयाब हुआ जिसका नाम पता पूछने पर अपना नाम मुशरफ अली पिता जुबैर अहमद निवासी अलीगंज कोकराज जिला कौशांबी उत्तर प्रदेश का होना बताया गया तथा पिकअप वाहन में लोड मवेशियों के संबंध में दस्तावेज चाहा गया जो कोई वैध दस्तावेज पेश नहीं किया और अंगद साहू निवासी गद्दी, रामकुमार साहू निवासी गद्दी, डुलू खान निवासी लहसुई गांव कोतमा तथा मोहम्मद राशिद निवासी सतना के कहने पर एवं उक्त व्यक्तियों के ही द्वारा अवैध मवेशी परिवहन करने को कहने पर मवेशी लोड कर परिवहन करना बताया मौके से 7 नग मवेशी कुल कीमत 300000 एवं पिकअप वाहन क्रमांक एमपी 19 - ZL- 5329 कीमती 500000 कुल कीमत 800000 जप्त कर आरोपियों के खिलाफ अपराध धारा 11(1) घ पशु वरुरता अधिनियम एवं मध्य प्रदेश कृषक पशु परिरक्षण अधिनियम 6, 6(क), 6 (ख) (1), 9(1) के तहत अपराध पंजीबद्ध कर विवेचना में लिया गया है।

## व्यापारी से ऑनलाइन के माध्यम से धोखाधड़ी कर ठगी करने वाले दो आरोपी बिहार से गिरफ्तार, मुख्य आरोपी चंदन अभी भी फरार

**सुशिल सोनी । सिटी चीफ** कोतमा, पत्रकार वार्ता में अनुविभागीय पुलिस अधिकारी आरती शाक्य एवं सुरेंद्रश सिंह थाना प्रभारी ने बताया कि फरियादी रूपेश जैन पिता राजेन्द्र जैन उम्र 39 वर्ष निवासी वार्ड नं 2 बैरियर रोड कोतमा ने एक किता लिखित आवेदन पत्र पेश किया कि केम्पा कोला कोलड्रूईक कम्पनी की एजेंसी लेना था, तो गूगल एप में सर्च किया जिसमें केम्पा कोला कोलड्रूईक कम्पनी साईट में एक मोबाईल नंबर मिला जिसमें फोन कर उन्हें पूरी जानकारी दी गई तो एक ई. मेल [info@ribusiness.com](mailto:info@ribusiness.com) एड्रेस भेजा गया तथा केम्पा कोला कोलड्रूईक कम्पनी से सर्वे हेतु अधिकारी भेजने की बात बताये उक्त मेल एड्रेस में फार्म भरकर भेजा गया तब कोड जनरेट व सिक्योरिटी मनी के रूप में 82010/- रुपये की मांग अज्ञात व्यक्ति द्वारा करने पर उनके बताये ईडियन ओवरसीज बैंक मुम्बई खाता नंबर में 5 अप्रैल को 82010/-रुपये आवेदक द्वारा भेज दिया गया, पुनः आवेदक से 500000/- रुपये की मांग करने और अज्ञात व्यक्ति द्वारा उक्त कम्पनी के कोई भी अधिकारी को स्मार्ट विजिट हेतु नहीं भेजा गया जिससे आवेदक को शंका होने पर बैंक में जाकर पता किया तो भेजी गई राशि तत्काल दूसरे खाता में ट्रांसफर व निकासी हो गया तब आवेदक को पता चला कि अज्ञात व्यक्ति द्वारा इनके साथ फर्जी केम्पा कोला कोलड्रूईक कम्पनी के अधिकारी बताकर धोखाधड़ी



किया गया है की रिपोर्ट करने पर अज्ञात आरोपी के खिलाफ अप.क्र. 144/25 धारा 319 (2) 318(4) बीएनएस के तहत अपराध पंजीबद्ध कर विवेचना में लिया गया है। दौरान विवेचना पुलिस अधीक्षक के मार्गदर्शन में पुलिस टीम गठित कर सायबर सेल के माध्यम से अज्ञात आरोपी एवं खाता धारक की पता तलाश हेतु बिहार पटना पुलिस टीम रवाना किया गया तो खाता धारक सोनू कुमार के दस्तयाब होने पर बताया कि इसका खाता खोलवाकर बैंक पास बुक, एटीएम कार्ड, चेक बुक सूरज कुमार पिता सुरेंद्र कुमार यादव उम्र 19 साल एवं रविरंजन कुमार यादव पिता वीरेंद्र कुमार यादव उम्र 21 साल दोनो निवासी ग्राम ब्राहगवां थाना इस्लामपुर जिला नालंदा बिहार से 03 मोबाइल, 05 एटीएम कार्ड, 02 चैक बुक एक बैंक पासबुक, तथा 82010/- रुपये जप्त कर उक्त दोनों आरोपियों को गिरफ्तार किया गया।

उक्त कार्यवाही में थाना प्रभारी सुन्देश सिंह, सउनि. सुरेश अहिरवार, प्र.आर. संजीव त्रिपाठी, सपन नामदेव. आर. संजय द्विवेदी,अभय त्रिपाठी,सायबर सेल प्र.आर राजेन्द्र अहिरवार, आर. पंकज की महत्वपूर्व भूमिका रही है।

## 20 हजार के इनामी अंतरराज्यीय लुटेरे को पुलिस ने किया गिरफ्तार

### कब्जे से 01 अवैध तमंचा, 02 जिन्दा कारतूस, 01 मोटरसाइकिल व 5000/- रुपये नकद हुए बरामद

**गौरव सिंघल । सिटी चीफ ( उ प्र )** सहारनपुर, सहारनपुर जनपद की थाना गागलहेड़ी पुलिस ने 20 हजार के इनामी अंतरराज्यीय लुटेरे को गिरफ्तार किया है। पुलिस को इसके कब्जे से एक तमंचा, बाइक और पांच हजार रुपये की नकदी बरामद हुई। गिरोह के सरगना ने सदस्यों के साथ मिलकर तीन महीने पहले शत्रुन्ध कॉलोनी में परिवार को बंधक बनाकर लूट की घटना को अंजाम दिया था। गिरोह के तीन सदस्य पहले ही गिरफ्तार हो चुके हैं।पुलिस लाइन में एसपी सिटी व्योम बिंदल ने बताया कि आठ जनवरी को गागलहेड़ी की शत्रुन्ध कॉलोनी में सैफ अली खान व मुजम्मिल खान के मकान में घुसकर परिवार को बंधक बनाया गया था। घर से लुटेरे 50 हजार रुपये और एक आईफोन ले गए थे। विरोध करने पर लुटेरों ने पीड़ितों पर जानलेवा हमला भी किया था। रिश्तेदारों के अचानक आने पर फायरिंग कर भाग गए थे। आरोपी मोनू, तौसीफ, राहुल उर्फ तीगढी को पहले ही गिरफ्तार हो चुके हैं, जबकि इस गिरोह का सरगना



महताब फरार हो गया था। इसके बाद पुलिस ने लुटेरे महताब पर 20 हजार रुपये घोषित किया था। आज पुलिस ने लुटेरे महताब निवासी मोहल्ला बड़ा आल कला जिला शामली को उग्राहू जाने वाले रास्ते से गिरफ्तार किया। एसपी सिटी ने

बताया कि गिरफ्तार लुटेरे महताब पर डकैती, लूट, हथियार रखने और हत्या का प्रयास करने समेत 27 मुकदमे दर्ज हैं, जो शामली, झिंझाना, सहारनपुर व आसपास राज्यों में हैं। पूर्व में कई बार जेल जा चुका है। लुटेरे ने पूछताछ में

कैलाशपुर में भी साथियों के साथ परिवार को बंधक बनाकर लूट करना स्वीकार कर लिया। लुटेरे ने बताया कि वह अलग-अलग स्थान बदलकर रहता था। लूट के रुपये वह अपने शौक पूरा करने में खर्च कर देता था।

## देवबंद मेले में 19 अप्रैल दिन शनिवार को आयोजित होगा अखिल भारतीय कवि सम्मेलन

**गौरव सिंघल । सिटी चीफ ( उ प्र )**सहारनपुर । देवबंद, नगर पालिका परिषद देवबंद के तत्वावधान में श्री त्रिपुर मां बाला सुंदरी देवी मेला पंडाल में आयोजित कार्यक्रमों की श्रृंखला में 19 अप्रैल दिन शनिवार को भव्य रूप से अखिल भारतीय कवि सम्मेलन का आयोजन होगा। यह जानकारी देते हुए कार्यक्रम संयोजक नितिन गुप्ता ने बताया कि उन्हें अनेकों बार कवि सम्मेलन कार्यक्रम कराने का अवसर प्रदान हुआ है। पूर्व की भांति इस वर्ष भी देश,प्रदेश से अनेक प्रतिभावान, ओजस्वी कवि एवं कवित्रियां कवि सम्मेलन में भाग लेंगे। कार्यक्रम का सहसंयोजक गगन मित्तल को बनाया गया है। जबकि मंच व्यवस्था की जिम्मेदारी निखिल अग्रवाल, हिमांशु होरा एवं मनमोहन गर्ग को दी गई है।



कार्यक्रम को भव्य बनाने के लिए

तैयारी जोरो पर चल रही है।

## तेज आंधी और बारिश से कच्चे मकान की छत गिरी

### मलबे के नीचे दबने से किशोर की हुई मौत,परिवार में मचा कोहराम

**गौरव सिंघल । सिटी चीफ ( उ प्र )** सहारनपुर । देवबंद, देवबंद क्षेत्र के गांव घ्याना में बीती रात तेज आंधी और बारिश से कच्चे मकान की छत गिर गई। जिसके नीचे दबने से एक 15 वर्षीय किशोर की मौत हो गई। किशोर की मौत से उसके परिवार में कोहराम मच गया। घटना के बाद मौके पर ग्रामीणों की भीड़ जमा हो गई और बामुश्किल घर वालों को मलबे से बाहर निकाला। जानकारी के मुताबिक बीती रात आई आंधी और बारिश के चलते मजदूरी करके अपने परिवार का पालन पोषण करने वाले गांव घ्याना निवासी अनिल उर्फ लिह्लु के कच्चे मकान की छत टूटकर घर में सो रहे परिवार के लोगों के ऊपर गिर गई। चौख व पुकार सुनकर मौके पर ग्रामीणों की भीड़ जमा हो गई और परिवार के लोगों को किसी तरह मलबे के नीचे से उन्हें



बाहर निकाला। हादसे में अनिल के 15 वर्षीय पुत्र निहाल की मौत हो गई। घटना की सूचना के बाद पुलिस और ग्राम प्रधान मौके पर पहुंचे मृतक निहाल के पिता

अनिल उर्फ लिह्लु ने बताया कि बारिश और आंधी के चलते उनका मकान गिर गया है। जिसके नीचे दबने से उसके बेटे की मौत हो गई है। सूचना के बाद मौके पर पहुंची

पुलिस ने घटना के संबंध में जानकारी ली। ग्राम प्रधान ने पीड़ित परिवार के प्रति संवेदना प्रकट करते हुए हर संभव मदद का आश्वासन दिया है।



## पुलिस से नहीं बचा कोई भी अपराधी, वन्य प्राणी का शिकार करने वाले शिकार करने के पूर्व ही पुलिस की गिरफ्त में दो आरोपी पुलिस की गिरफ्त में ,अवैध 12 बोर बंदूक व तीन कारतूस व जाल किया जप्त

देवास कन्नौद वन्य प्राणी का शिकार करने वाले शिकार करने के पूर्व ही पुलिस की गिरफ्त में, दो आरोपी व अवैध 12 बोर बंदूक व तीन कारतूस व जाल किया पुलिस ने जप्त । पुलिस अधीक्षक जिला देवास पुनीत गेहलोत द्वारा अतिरिक्त पुलिस अधीक्षक ग्रामीण कन्नौद सोम्या जैन, अनुविभागीय अधिकारी पुलिस कन्नौद आदित्य तिवारी को अपने क्षेत्र में अवैध हथियार रखने वाले तथा अवैध हथियार का उपयोग शिकार हेतु करने वालो के विरुद्ध कार्यवाही हेतु निर्देशित किया गया । थाना प्रभारी तहजीब काजी ने बताया कि योजना



बनाकर कार्यवाही पुलिस टीम द्वारा क्षेत्र चिन्हित किये गये। हथियारों से शिकार करने लोग को पकड़ने के लिए क्षेत्रों में मुखबीर लगाये गये । मुखबीर से सूचना प्राप्त हुई कि सतवास रोड पर मार्डन दूध डेरी के पीछे कुछ लोग वन्य प्राणियों के शिकार हेतु घुम रहे हैं एव

वन्य प्राणियों को जाल से पकड़कर बांध भी रहे हैं। पुलिस द्वारा दो टीम बनाई गई व पुलिस टीम द्वारा क्षेत्र की घेराबंदी की गई, पुलिस की आहट सुनकर शिकारी लोग भागने लगे पुलिस टीम द्वारा दौड़कर दो लागो को पकड़ा । पूछताछ की गई तो पता चला कि उनका नाम

इकबाल पिता लालसिंह, रविसिंह पिता देपालसिंह निवासीगण कालापाठा थाना काटाफोड जिला देवास का होना बताया तथा आरोपीगण के कब्जे से एक दो नाल की 12 बोर बंदूक व जेब से दो जिन्दा राउण्ड एवं एक चालू हालात में तथा वन्य प्राणियों के शिकार हेतु बिछाया जाने वाला जाल जप्त किया गया। उक्त बंदूक व राउण्ड के संबंध में पूछताछ करते को वैध दस्तावेज संबंध में पूछताछ करते कोई वैध लायसेंस नहीं होने पर जप्त की गई व आरोपीगण को गिरफ्तार किया गया व अन्य फरार आरोपीगण की तलाश की पुलिस के द्वारा जारी है।

## धूमधाम से मनाई हनुमान जयंती सुबह से ही मंदिरों में उमड़ा भक्तों का सैलाब



चालीसा का पाठ किया गया। तो वही श्री खेड़ापति हनुमान मंदिर लखन गांव मे शाम 7:00 बजे भव्य संगीतमय सुंदरकांड पाठ भजन गायक खरगोन के शुभम रघुवंशी ने अपने साथियों के साथ मधुर वाणी से किया गया। **भव्य सजावट से खिले मंदिर**

**परिसर** हनुमान जयंती के अवसर पर नगर के श्री चिंता हनुमान मंदिर, श्री दाता हनुमान मंदिर, श्री संकट मोचन हनुमान मंदिर, श्री त्रिमुख हनुमान मंदिर, श्री खेड़ापति हनुमान मंदिर, लखनगांव मंदिरों को विशेष रूप से सजाया गया था। रंग बिरंगे गुब्बारे और आकर्षक

लाइटिंग से मंदिरों को भव्य रूप दिया गया बजरंगबली के जयकारों से वातावरण गुंजयमान हो उठा। **हुए विशाल भंडारे** , क्षेत्र के अरिहंत नगर के संकट मोचन हनुमान मंदिर में सुबह 11:00 से विशाल भंडारे का आयोजन किया गया बताया जा रहा है कि कि यह भंडारा 2002 से प्रारंभ किया जो अब एक बड़ा रूप ले लिया है। इसके साथ ही संत श्री नानक दास जी महाराज की पुन्य तिथि पर सेवा आश्रम में ग्राम वासियों द्वारा ग्राम कठोरा में शाम 5:00 से विशाल भंडारे का आयोजन किया गया जो देर रात तक चलता रहा जिससे हजारों की संख्या लोगों ने प्रसादी का लाभ लिया।

## पचलासी में 12 लाख के विकास कार्यों का भूमिपूजन



**उज्जैन** नागदा खाचरोद विधानसभा के ग्राम पचलासी में क्षेत्र के विधायक डॉ तेजबहादुर सिंह चौहान द्वारा ग्राम पचलासी में तीन स्थानों पर सी सी रोड के निर्माण कार्य का भूमि पूजन किया साथ ही ग्राम पंचायत के चंद्रवशी धर्मशाला में चहर शोड

निर्माण लागत राशि 1 लाख रु का भूमिपूजन ग्राम वासियों को सौगात दी ग्रामीण जनों ने विधायक जी को धन्यवाद ज्ञापित किया और इस कार्यक्रम के अवसर पर सरपंच पार्टी के पदाधिकारी गण कार्यकर्ता एवं ग्रामीण बंधु और वरिष्ठ जन उपस्थित रहे !

## पानी की समस्या के लिए विधायक के प्रयास



**उज्जैन** ग्राम थडोदा में पानी की समस्या के बारे में विधायक डॉ तेज बहादुर सिंह जी चौहान साहब को अवगत कराया था जिस समस्या को देखते हुए विधायक जी ने वहां नया ट्यूबवेल करवाया और मां गंगा के आशीर्वाद से अच्छा पानी निकला सभी

ग्राम वासियों ने विधायक जी का आभार व्यक्त किया,सभी ग्राम वासियों को बहुत-बहुत बधाई शुभकामनाएं । सरपंच संग्राम सिंह पवार ग्रामीण मंडल उपाध्यक्ष देवेन्द्र सिंह पवार एवं समस्त ग्राम वासियों ने विधायक जी का आभार व्यक्त किया !

## स्ट्रीट लाइटो से रोशन हुई गांव की गलियां

कसरावद जनपद पंचायत के ग्राम पंचायत निमरानी में कोरोमंडल इंटरनेशनल लिमिटेड कंपनी सौजन्य की कॉर्पोरेट सामाजिक उत्तरदायित्व के तहत 150 स्ट्रीट लाइट पंचायत को देकर गांव को रोशन किया। जिससे लगभग 6 हजार आबादी वाले लोगों को समस्या का समाधान हो जाएगा। बताया जा रहा है कि कंपनी ने पूर्व में भी 75 स्ट्रीट लाइट पंचायत को भेंट की थी। कंपनी प्रबंधक राणा ने



बताया कि ग्राम पंचायत की स्ट्रीट लाइट भेंट करना एक अच्छी पहल है जो न केवल क्षेत्र में सुरक्षा और सुविधा बढ़ाएगा

बल्कि विकास में भी मदद करेगा इससे लोगों को रात में सुरक्षित रूप से आवागमन करने में मदद मिलेगी। गलियां एक बार फिर स्ट्रीट लाइटों से रोशन होगी। इस दौरान मैनेजर जावेद खान ग्राम पंचायत सरपंच मदन जोशी, उप सरपंच मनोज दसौधी, गोपाल मंडलोई, अख्तियार खान , मनोहर मंडलोई ,नारायण मंडलोई, रामेश सेन, ग्रामीण सहित कंपनी स्टाफ मौजूद थे।

## परिवार कल्याण कार्यक्रम के अन्तर्गत 11 अप्रैल से 25 अप्रैल 2025 तक मिशन परिवार विकास पखवाडा

कसरावद मुख्य चिकित्सा एवं स्वास्थ्य अधिकारी डॉ. मोहन सिंह सिसोदिया के निर्देशन में तथा ब्लॉक मेडिकल ऑफिसर डॉ. संतोष बड़ोले के नेतृत्व में प्राथमिक स्वास्थ्य केन्द्रों एवं समस्त उपस्वास्थ्य केन्द्रों व आरोग्य केन्द्रों में 11 से 25 अप्रैल तक परिवार कल्याण कार्यक्रम के अन्तर्गत मिशन परिवार कल्याण पखवाड़े का आयोजन किया जावेगा। डॉ. संतोष बड़ोले ने जानकारी देते हुए, बताया कि पखवाड़े के दौरान सभी स्वास्थ्य संस्थाओं में परिवार नियोजन से संबंधित समस्त गर्भ निरोधक साधनों



जैसे निरोध छाया मालाएन, अन्तरा इमरजेन्सी पिल्स सामग्री का प्रदर्शन किया जावेगा। महिला पुरुष नसबंदी एवं मिशन परिवार विकास पर जन जागरण हेतु विकासखंड स्तर पर परिवार कल्याण रथ

माईकिंग नारे लेखन सास बहू सम्मेलन नई पहल किट इत्यादि के माध्यम से प्रचार प्रसार किया जाएगा। इस दौरान नव युवा दम्पति को नई पहल किट का वितरण किया जावेगा।

# प्रधानमंत्री नरेंद्र मोदी जी ने धार महू लोकसभा क्षेत्र को दी नई ट्रेन की सौगात



**उज्जैन** ग्राम थडोदा में पानी की समस्या के बारे में विधायक डॉ तेज बहादुर सिंह जी चौहान साहब को अवगत कराया था जिस समस्या को देखते हुए विधायक जी ने वहां नया ट्यूबवेल करवाया और मां गंगा के आशीर्वाद से अच्छा पानी निकला सभी

ग्राम वासियों ने विधायक जी का आभार व्यक्त किया,सभी ग्राम वासियों को बहुत-बहुत बधाई शुभकामनाएं । सरपंच संग्राम सिंह पवार ग्रामीण मंडल उपाध्यक्ष देवेन्द्र सिंह पवार एवं समस्त ग्राम वासियों ने विधायक जी का आभार व्यक्त किया !

**धार** केंद्रीय राज्यमंत्री सावित्री ठाकुर 13 अप्रैल को अंबेडकर नगर से ट्रेन को हरी झंडी दिखाकर राष्ट्र को करेगी समर्पित\* डॉ भीमराव अंबेडकर जी की जयंती के अवसर पर माननीय प्रधानमंत्री श्री नरेंद्र मोदी जी ने धार – महू लोकसभा क्षेत्र को दी नई ट्रेन की सौगात धार। भारत रत्न डॉ भीमराव अंबेडकर जी की जयंती के अवसर पर माननीय प्रधानमंत्री श्री नरेंद्र मोदी जी ने धार – महू लोकसभा क्षेत्र को दी नई ट्रेन की सौगात मिली है।



केंद्रीय रेल मंत्री श्री अश्विनी वैष्णव वीडियो लिंक से जुड़कर नई ट्रेन सेवा को हरी झंडी दिखाएंगे। इस दौरान क्षेत्रीय विधायक व वरिष्ठ नेता उपस्थित रहेंगे। माननीय माननीय सावित्री ठाकुर जी ने इस अनुपम सौगात के लिए माननीय



प्रधानमंत्री श्री नरेंद्र मोदी जी केंद्रीय रेल मंत्री श्री अश्विनी वैष्णव जी एवं मध्य प्रदेश के लाडले मुख्यमंत्री डॉ मोहन यादव जी का विशेष आभार रखा था एवं उन्हें जनभावनाओं से अवगत करवाया था । उक्त जानकारी संजय शर्मा ने दी



# थाना राजोद पुलिस ने पत्नी के हत्यारे पति को 24 घण्टे के अंदर गिरफ्तार कर किया हत्या का खुलासा

धार थाना राजोद पर दिनांक 10.04.2025 की रात्री मे सूचना मिली की ग्राम पंचरुण्डी के जंगल में एक महिला की लाश पड़ी हुई है, सूचना पर मौके पर जाकर तत्दीक करते ग्राम पंचरुण्डी- रेतीखोदरा कच्चे रास्ते के पास पठार के नीचे पानी से भरे गड्ढे के पास जिसमें कमर से नीचे का हिस्सा पानी में और ऊपर का हिस्सा जमीन पर पड़ा होकर मृतिका के सिर में गहरी चोट होकर खून निकला हुआ पाया गया। मामला गम्भीर होकर महिला संबंधित घटना होने से तत्काल घटना के संबंध में वरिष्ठ अधिकारीगण को अवगत कराया गया।मामले की गम्भीरता को देखते हुए श्रीमान पुलिस अधीक्षक महोदय श्री मनोजकुमार सिंह एवं

अतिरिक्त पुलिस अधीक्षक महोदय श्री गीतेश कुमार गर्ग द्वारा विधिवत कार्यवाही करने हेतु आवश्यक दिशा निर्देश दिए गये। एवं रात्री मे ही श्रीमान एसडीओपी सरदारपुर श्री विश्वदीपसिंह परिहार द्वारा मौके पर पहुँचकर कार्यवाही करने हेतु आवश्यक मार्ग दर्शन दिए गये। रात्री में ही मृतक महिला की पहचान शांतिबाई पति रमेश रावत जाति भील उम्र 35 वर्ष निवासी ग्राम चुनियागढ़ी के रूप में उसके भाई रामचन्द्र निनामा द्वारा की गई। और पूछताछ के दौरान बताया कि वह अपने पति के साथ धनतालाब मे बारात में गई थी और उसी के साथ वापस आई थी, परन्तु दोनों देर रात तक घर नहीं पहुँचे । फरियादी रामचन्द्र निनामा निवासी

रेतीखोदरा की रिपोर्ट पर आरोपी के विरुद्ध धारा 103 ( 1 ), 238 भारतीय न्याय संहिता का अपराध पंजीबद्ध कर अनुसंधान में लिया गया। मामले की गम्भीरता को देखते हुए श्रीमान पुलिस अधीक्षक श्री मनोजकुमार सिंह के निर्देशन एवं अतिरिक्त पुलिस अधीक्षक महोदय, व एसडीओपी सरदारपुर के मार्ग दर्शन में टीम द्वारा रात्री मे मौके की कार्यवाही की गई। अनुसंधान के दौरान संदेही मृतिका के पति रमेश पिता मानसिंह रावत उम्र 35 वर्ष निवासी ग्राम चुनियागढ़ी को अभिक्षा में लेकर पूछताछ करते बारात से अपनी पत्नी को लेकर आते समय बारात से जल्दी घर लाने की

बात को लेकर दोनों में आपसी विवाद हो जानें के कारण रास्ते में पड़ा पत्थर उठाकर पत्नी के सिर में मारकर हत्या कर लाश को छिपाने के लिए उठाकर थोड़ी दूरी पर गड्ढे में फेंक कर किसी को पता न चले इसलिए बारात में वापस चले जाना बताया। आरोपी को गिरफ्तार कर न्यायालय पेश किया जा रहा है। उक्त हत्या कांड का खुलासा करने में थाना प्रभारी राजोद निरीक्षक हिरुसिंह रावत, उप निरी विक्रमसिंह देवडा, प्र.आर. 936 हकरीया गणावा, आर. 712 रितेन्द्र राजावत, आर. 1043 मोहित सेन, आर. 1010 रोहित नागर, आर. 82 वेल्सिंह मेडा, आर. 1087 विक्रम अहिरवार, सैनिक राजेश बगडावत का विशेष योगदान रहा है ।





## सनी देओल के रोमांस के बजाए गुस्से को क्यों पसंद करते हैं फैस ?

सनी देओल की फिल्म जाट 10 अप्रैल को सिनेमाघरों में रिलीज हो चुकी है। फिल्म की बॉक्स ऑफिस पर अच्छी शुरुआत रही। फिल्म में सनी देओल ने बलदेव प्रताप सिंह का रोल अदा किया है। फिल्म में वह तटीय गांव में जाते हैं जहां पर राणा तुंगा (रणदीप हुड्डा) राज कर रहे होते हैं। इसके बाद सनी देओल अपने गुस्से वाले रोल में गांव में नाईसाफी के खिलाफ लड़ाई लड़ते हैं। एक्टर ने हाल ही में एक इंटरव्यू में बताया कि वह ज्यादातर फिल्मों में रोमांस के बजाए गुस्सा वाला रोल ही क्यों करते हैं?

**लोग गुस्से वाले सीन को याद रखते हैं** बॉलीवुड लाइफ से बात करते हुए सनी देओल ने बताया कि उनका किरदार अकसर गुस्सा ही जाहिर करता है। उन्होंने बताया हर भावना के लिए अलग जगह है। मुझे लगता है कि गुस्सा तब आता है जब कोई चीज हमें खटकती है। मेरी फिल्मों में भी कुछ गलत हो रहा होता है, जो मुझे खटकता है। ज्यादातर लोग मुझे



तब याद करते हैं जब मैं गुस्से वाला रोल निभाता हूं न कि रोमांटिक सीन। **गुस्से वाले किरदार करके खुश होते हैं सनी देओल** सनी देओल ने आगे कहा कि अभिनेताओं को वही किरदार करने चाहिए जो बहुत अच्छा कर सकें और असली लगे। यही ईमानदारी है। बाकी मैं नहीं जानता, मैं बस उस सीन में अपने आपको ढाल देता हूं। इसके बाद मैं इसे महसूस करना चाहता हूं और इसे करना चाहता हूं। जब मैं इस तरह के किरदार कर देता हूं तो

मैं खुश होता हूं और अपने आप से संतुष्ट होता हूं कि यह असली है। जब मैं गलत करता हूं तो मैं इसे जानता हूं। लेकिन जब मुझसे दोबारा वही करने के लिए कहा जाता है तो मैं इसे नहीं कर सकता। **फिल्म की कमाई** आपको बता दें कि जाट फिल्म ने पहले दिन बॉक्स ऑफिस पर 9.5 करोड़, दूसरे दिन सात करोड़ और तीसरे दिन 10 करोड़ की कमाई की थी। इस तरह से फिल्म की कमाई तीसरे दिन तक 26.5 करोड़ रुपये हो चुकी थी।

## जलियांवाला बाग हत्याकांड की 106वीं बरसी पर अक्षय की खास पोस्ट बोले- न भूला गया, न माफ किया गया

जलियांवाला बाग हत्याकांड की 106वीं बरसी पर बॉलीवुड अभिनेता अक्षय कुमार ने उन शहीदों को याद किया, जिन्होंने आजादी की लड़ाई में अपनी जान गंवाई। इस मौके पर अक्षय ने ईस्टग्राम पर एक वीडियो साझा किया जिसमें लिखा था, न भूला गया, न माफ किया गया। **हजारों निर्दोष लोगों ने गंवाई थी जान** अक्षय की यह पोस्ट जलियांवाला बाग की उस दुखद घटना को लेकर है, जब बैसाखी के दिन शांतिपूर्ण सभा में शामिल लोग ब्रिटिश सेना की क्रूरता का शिकार बने। इसमें हजारों निर्दोष लोग मारे गए और घायल हुए। अक्षय ने अपने इस पोस्ट के जरिए न केवल शहीदों को याद किया, बल्कि आज की पीढ़ी को



इतिहास के इस काले अध्याय से जोड़ने की कोशिश की है। **अक्षय बखूबी निभाते हैं देश के प्रति अपनी जिम्मेदारी** अक्षय कुमार हमेशा से देशभक्ति और सामाजिक मुद्दों को अपने काम के जरिए सामने लाते हैं।

चाहे उनकी फिल्मों हों या फिर सोशल मीडिया पर उनके संदेश, वह देश के प्रति अपनी जिम्मेदारी को बखूबी निभाते हैं। जलियांवाला बाग की बरसी पर उनका यह वीडियो भी उसी जज्बे का हिस्सा है।

## अभिषेक शर्मा की तूफानी पारी की फैन हुई प्रीति जिंटा, सोशल मीडिया पर की जमकर तारीफ

हैदराबाद के राजीव गांधी इंटरनेशनल स्टेडियम में 12 अप्रैल, 2025 को खेले गए आईपीएल मुकाबले में सनराइजर्स हैदराबाद ने प्रीति जिंटा की टीम पंजाब किंग्स को 8 विकेट से करारी शिकस्त दी। इस रोमांचक मैच में सनराइजर्स की जीत के हीरो युवा बल्लेबाज अभिषेक शर्मा रहे। उन्होंने 55 गेंदों में 141 रनों की ऐतिहासिक पारी खेलकर आईपीएल इतिहास में सबसे ज्यादा रन बनाने वाले भारतीय बल्लेबाज का रिकॉर्ड अपने नाम किया। प्रीति जिंटा ने इस करारी हार के बावजूद अभिषेक की तारीफ में कोई कसर नहीं छोड़ी। **अभिषेक ने रचा इतिहास** पंजाब किंग्स ने पहले बल्लेबाजी करते हुए 20 ओवर में 245 रनों का विशाल स्कोर खड़ा किया। यह स्कोर किसी भी टीम के लिए चुनौतीपूर्ण था, लेकिन अभिषेक शर्मा ने इसे आसान बना दिया। उन्होंने ट्रेविस हेड के साथ मिलकर 171 रनों की साझेदारी की और महज 40 गेंदों में शतक जड़ दिया। उनकी इस पारी में 14 चौके और 10 छक्के शामिल



थे, जिसने पंजाब के गेंदबाजों को बेबस कर दिया। सनराइजर्स ने 18.3 ओवर में ही 246 रनों का लक्ष्य हासिल कर लिया, जिसमें सिर्फ दो विकेट गिरे। इस जीत ने सनराइजर्स को टूर्नामेंट में नई जान दी है। **अभिषेक की बल्लेबाजी की फैन हुई प्रीति जिंटा** मैच हारने के बाद भी प्रीति जिंटा ने खेल भावना दिखाई। उन्होंने सोशल मीडिया प्लेटफॉर्म एक्स पर अभिषेक शर्मा की तारीफ करते हुए लिखा, यह रात अभिषेक शर्मा के नाम है। क्या

प्रतिभा है और उन्होंने क्या शानदार पारी खेली है। सनराइजर्स को बधाई। हमें इस हार को भूलकर आगे बढ़ना होगा, क्योंकि टूर्नामेंट में अभी बहुत कुछ बाकी है। **अपनी टीम का भी बढ़ाया हौसला** प्रीति ने अपनी टीम को भी सराहा और लिखा, श्रेयस अय्यर, प्रियांशु आर्या, प्रभसिंमरन सिंह और मार्कस स्टॉयनिंस को उनकी शानदार कोशिश के लिए बधाई। मुझे गर्व है कि उन्होंने इतना अच्छा खेला। मुझे यकीन है कि हम अगले मैचों में और मजबूती से

वापसी करेंगे। **इस फिल्म में नजर आएंगी प्रीति जिंटा** प्रीति जिंटा पंजाब किंग्स की सह-मालकिन हैं। वह हमेशा अपनी टीम का जोश बढ़ाती नजर आती हैं। स्टेडियम में उनकी मौजूदगी खिलाड़ियों के लिए उत्साह का काम करती है। क्रिकेट के अलावा, प्रीति जल्द ही सनी देओल के साथ फिल्म 'लाहौर 1947' में बड़े पर्दे पर नजर आएंगी। फैस उनकी इस फिल्म का लंबे समय से इंतजार कर रहे हैं।

## गर्लफ्रेंड संग हाथों में हाथ डाले दिखे आमिर खान, अभिनेता ने किया कुछ ऐसा कि जीता फैस का दिल

अभिनेता आमिर खान ने अपने 60वें जन्मदिन पर गौरा स्प्रेट के साथ रिश्ते की पुष्टि की थी। अब ये दोनों साथ दिखे, जिस वजह से सोशल मीडिया पर इनकी जोड़ी छ गई है। एक इवेंट में दोनों साथ पहुंचे, जहां आमिर ने कुछ किया ऐसा की फैस का दिल जीत लिया। देखें वायरल वीडियो। आमिर ने क्या किया ऐसा की फैस हुए खुश? अभिनेता आमिर खान अपनी गर्लफ्रेंड गौरी स्प्रेट के साथ मकाऊ इंटरनेशनल कॉमेडी फेस्टिवल में शामिल हुए। इस मौके पर दोनों एक साथ पहुंचते हैं। सोशल मीडिया पर वायरल वीडियो में यह देखा जा सकता है कि जैसे ही

दोनों आते हैं, तो आमिर खान ने अपनी गर्लफ्रेंड की तरफ हाथ बढ़ाया और गौरी उनका हाथ थाम लेती हैं। इसके बाद दोनों तस्वीरें खिंचवाने लगते हैं। उनके साथ चीनी एक्टर शेन टेंग और मा ली भी थे। इस पोज ने भी सोशल मीडिया पर बढ़ाई हलचल सोशल मीडिया पर इवेंट की कुछ तस्वीरें भी वायरल हो रही हैं, जिसमें आमिर खान, गौरी स्प्रेट, शेन टेंग और मा ली कैमरे पर एक साथ हाथ से दिल वाला आकार बना कर पोज देते दिख रहे हैं। तस्वीरों में सभी कलाकार हंसते नजर आ रहे हैं, जिसने फैस को खुश कर दिया है। इस मौके पर आमिर ने काले रंग का कुर्ता और सफेद

पायजामा पहना था, साथ ही उन्होंने अपने शरीर पर काले और सुनहरे रंग की शॉल भी लपेटे दी हुई थी। वहीं, दूसरी तरफ गौरी की बात करें तो उन्होंने फूलों के वर्क वाली साड़ी पहनी हुई थी। एक नजर आमिर खान और गौरी स्प्रेट पर पिछले महीने बॉलीवुड अभिनेता आमिर खान ने अपने 60वें जन्मदिन पर गौरी स्प्रेट के साथ अपने रिश्ते की पुष्टि की थी। उसके बाद उन्हें पहली बार मुंबई में एक जगह साथ में स्पॉट किया गया था, जब वे अपने जन्मदिन की पार्टी से पहले कार में बैठे थे। तभी से दोनों के रिश्ते को कवायद और तेज हो गई थी।

आमिर खान और गौरी स्प्रेट पर पिछले महीने बॉलीवुड अभिनेता आमिर खान ने अपने 60वें जन्मदिन पर गौरी स्प्रेट के साथ अपने रिश्ते की पुष्टि की थी। उसके बाद उन्हें पहली बार मुंबई में एक जगह साथ में स्पॉट किया गया था, जब वे अपने जन्मदिन की पार्टी से पहले कार में बैठे थे। तभी से दोनों के रिश्ते को कवायद और तेज हो गई थी।



# प्यार और सेवा के साथ मनजोत सिंह मनाते हैं बैसाखी

बचपन की यादों को किया साझा



आज बैसाखी का त्योहार मनाया जा रहा है। देश भर में इसे बड़े ही धूम-धाम से मनाया जाता है। दिल्ली में पले-बढ़े अभिनेता मनजोत सिंह की बैसाखी मनाने की बहुत अच्छी यादें हैं। उनकी यादों में गुरुद्वारे जाकर तैयारियों में मदद करना और परिवार के साथ समय बिताना शामिल है। वह इस उत्सव का बड़ी ही बेसब्री के साथ इंतजार करते हैं, जो सिख नववर्ष का प्रतीक है। अभिनेता कैसे मनाते हैं बैसाखी अभिनेता मनजोत सिंह ने बताया कि वह इस दिन को कैसे मनाते हैं। हिंदुस्तान टाइम्स के मुताबिक उन्होंने कहा, 'हम इसे मिठाई बांटकर और लंगर का आयोजन करके मनाते हैं। बड़े ही आराम से, प्यार से, ना ज्यादा शोर-शराबा, अच्छे से मनाते हैं परिवार के साथ।'

**मां से मिली सीख को किया याद**

अपने निजी जीवन से एक किस्सा साझा करते हुए मनजोत ने अपनी मां से मिली सीख को याद किया, उन्होंने कहा, 'मेरी मां हमेशा कहती है कि बैसाखी साल में एक बार

आती है, लेकिन जब भी आप खाते हैं, तो आपको हमेशा किसानों की फसल अच्छी हो के लिए प्रार्थना करनी चाहिए। तो मैं आज भी हमेशा प्रार्थना करता हूं।' **गुरुद्वारे में करते हैं सेवा** अपने बचपन की यादों को साझा करते हुए अभिनेता कहते हैं कि इस दिन का मतलब उनके लिए गुरुद्वारे

में सेवा के लिए समर्पित करना भी था। उन्होंने कहा, 'बैसाखी के दिन हम खेलते नहीं थे। हम गुरुद्वारे में समय बिताते थे, वहां की सफाईयां, सजावट और लंगर में जो बन रहा है, उसमें योगदान, जैसे कि हम राशन देते थे, यही सब करते थे। हम लंगर सेवा भी करते थे। अपने पसंदीदा डिश के बारे में बात करते हुए उन्होंने बताय की उनकी मां

बैसाखी पर हमेशा खीर बनाती हैं।

**मनजोत सिंह का वर्क फ्रंट**

मनजोत सिंह ओए लकी! लकी ओए!, फुकरे और ड्रीम गर्ल जैसी फिल्मों के लिए जाने जाते हैं। उनके आगामी कार्यों की बात करें तो वह 'परम सुंदरी' और 'किस किस को प्यार करू 2' नजर आएंगे।

## जीवन जिएं तो ऐसा जिएं कि जिसमें कुछ आस तो हो, कृष्ण की थोड़ी लीला तो हो, राम का कुछ...



10 साल के थे मनोज कुमार, जब उन्होंने दिलीप कुमार की फिल्म 'शबनम' देखी, उसी दिन तय कर लिया कि कभी हीरो बना तो अपना नाम मनोज कुमार ही रखूंगा। किस्मत ने उनकी सुन ली और वह हीरो बन भी गए। एक टीवी चैनल के लिए मैंने सिने सितारों पर एक डॉक्यूमेंट्री सीरीज 'बॉलीवुड बाजीगर' का निर्माण व निर्देशन किया था, मनोज कुमार का ये इंटरव्यू उसी सिलसिले में लिया गया था। **अगर आपको फिल्म 'शबनम' याद है तो सन 1947 की दिल्ली भी याद होगी?** हां, बिल्कुल याद है। पाकिस्तान से उजड़ने के बाद हम दिल्ली आए थे। अपने पिताजी की उंगली थामे मैं 15 अगस्त 1947 को लाल किले भी गया था। देश में फहराया पहला तिरंगा मैंने वहीं देखा। पता नहीं उस दिन ऐसा क्या हुआ कि वह तिरंगा मेरे जेहन से कभी उतरा ही नहीं। **उसके 10 साल बाद आप हीरो बन गए?** 'फेशन' में मैं हीरो नहीं था। 'कांच की गुड़िया' में मैं हीरो बना लेकिन लोगों की दुआएं मुझे फिल्म 'हरियाली और रास्ता' से मिलनी शुरू हुई। 'वो कौन थी'को मैं ऐसी फिल्म मानता हूं जिसने मेरी जिंदगी की राह में हरियाली कर दी। ये फिल्म मेरे जीवन की निर्णायक फिल्में रहीं। **और, फिर शहीद?** आप यकीन नहीं करेंगे स्कूल में एक बार मुझे

भगत सिंह बनने का मौका मिला तो मैं भाग खड़ा हुआ था। लेकिन, परदे पर वही मौका जब मुझे फिर से मिला तो मैं तो भगत ही बन गया था। मुझे याद नहीं कि इस फिल्म को करते समय मुझे कुछ और भी सूझता हो। मैं दिन-रात, सोते-जागते बस भगत सिंह ही बना रहता था। **इसी फिल्म को देखने के बाद उस समय के प्रधानमंत्री लाल बहादुर शास्त्री ने आपको मिलने का न्योता भी भेजा?** हां, कलाकारों के वह बहुत बड़े कद्रदान थे। मुझे बुलाया और मुझसे कहा, मैंने तुम्हारी फिल्म 'शहीद' देखी है। मेरा एक नारा है, 'जय जवान जय किसान'। मैं चाहता हूं कि तुम इस पर एक फिल्म बनाओ। मैं वहां से निकला। मुंबई मुझे ट्रेन से ही वापस आना था। दिल्ली स्टेशन के करीब दुकान से मैंने एक रजिस्टर खरीदा और रात से लेकर सुबह तक मैं मैंने फिल्म 'उपकार' की पूरी पटकथा लिख डाली थी। इसका बाद में तेलुगु रीमेक भी बना। 'उपकार' से ही राजेश खन्ना को डेब्यू करना था, बाद में ये रोल प्रेम चोपड़ा ने किया। **फिल्म 'उपकार' ने ही होली, दिवाली, ईद और क्रिसमस की तरह स्वतंत्रता दिवस पर भी बड़ी फिल्में रिलीज करने का ट्रेंड शुरू किया?** पहले भी होती रही होगी फिल्में इस दौरान

रिलीज। लेकिन, फिल्म 'उपकार' ने देशभक्ति का एक नया रूप लोगों को दिखाया। मेरा यही मानना रहा है कि हर भारतीय सादे लिबास में एक फौजी है और जो जहां है, वहीं अगर ईमानदारी, सच्चाई और पूरी निष्ठा से खुद को मिला काम करता रहे तो इस देश को दुनिया का नंबर वन देश बनने से कोई रोक नहीं सकता। **कामिनी कोशल को आपने फिल्म 'शहीद' में मां का किरदार दिया, इसके पीछे भी कोई कहानी है?** दिलीप साब की फिल्म 'शहीद' में कामिनी जी उनकी हीरोइन थीं। मेरी 'शहीद' में इसी नाते वह मेरी मां बनीं। उनका मेरे ऊपर बहुत आशीर्वाद रहा है। हिंदी सिनेमा में उन्हें मेरी फिल्मी मां भी कहा जाता है। आपको उनसे मेरे बारे में जरूर बात करनी चाहिए। **बात दिलीप कुमार की छिड़ी है तो पूछना बनता है कि फिल्म 'क्रांति' में चरित्र अभिनेता बनने के लिए आपने कैसे उन्हें राजी किया?** दिलीप साब ने फिल्म 'बैराग' (1976) के बाद से फिल्में करनी बंद कर दी थीं। उनको यकीन ही नहीं हो रहा था कि लोगों को उनके ट्रिपल रोल वाली फिल्म भी पसंद नहीं आएगी। मेरी उनसे पहले भी बात होती रहती थी, लेकिन फिल्म 'क्रांति' पहली फिल्म थी जिसमें काम करने का प्रस्ताव लेकर मैं उनसे मिला। दिलीप साब ने पहले तो मना ही कर दिया था। **फिर कैसे मनाया आपने उनको?** मैंने उनको यही कहा कि ये एक मजबूत जमीन पर लिखी कहानी है। अगर हम मिलकर मिट्टी पर हल चलाएंगे तो मेरा यकीन है कि इसमें से सोना निकलेगा। दिलीप साब की ये खासियत है कि वह कहानी सुनकर थोड़ा समय लेते हैं, फैसला करने में लेकिन सलीम-जावेद की लिखी फिल्म 'क्रांति' की कहानी सुनते ही उन्होंने हां कर दी।



# बीबीआईएन मोटर वाहन समझौता प्रोटोकॉल तैयार

वर्ष 2015 में भूतान में मोटर वाहन समझौते पर हुए थे हस्ताक्षर

**काठमांडू।** बांग्लादेश, भूटान, भारत और नेपाल (बीबीआईएन) के बीच यात्री, व्यक्तिगत और कार्गो वाहनों के यातायात के आवागमन के लिए मोटर वाहन समझौते (एमवीए) पर हस्ताक्षर करने के एक दशक बाद, चार दक्षिण एशियाई देशों ने सुचारू परिवहन सुनिश्चित करने के लिए प्रोटोकॉल को अंतिम रूप दे दिया है। यह प्रोटोकॉल दक्षिण एशिया में अपनी तरह का पहला प्रोटोकॉल है। मोटर वाहन समझौते के अलावा बीबीआईएन देश क्षेत्रीय ऊर्जा सुरक्षा के लिए इंटरकनेक्टेड ग्रिड के बारे में भी सहमत हो सकते हैं।

बीबीआईएन-एमवीए का उद्देश्य यात्रियों, व्यक्तिगत और कार्गो वाहनों के यातायात के माध्यम से अंतर-क्षेत्रीय व्यापार और कनेक्टिविटी को मजबूत करने के लिए बाधाओं और नियमों को दूर करना है। हालांकि हाल ही में भारत के द्वारा बांग्लादेश को दी गई



महत्वपूर्ण ट्रांसशिपमेंट सुविधाओं को रद्द करने के भारत के हालिया फैसले से चार देशों के बीच एमवीए के निष्पादन में बाधा डाल सकती है। गौरतलब है कि बांग्लादेश के सड़क परिवहन और पुल मंत्री, भूटान के सूचना और संचार मंत्री, भारत के सड़क परिवहन और राजमार्ग और शिपिंग मंत्री और नेपाल के भौतिक बुनियादी ढांचे और परिवहन मंत्री ने 15 जून 2015 को थिम्पू, भूटान में बीबीआईएन मोटर वाहन

समझौते पर हस्ताक्षर किए थे।

नेपाल के यातायात मन्त्रालय के सचिव केशव शर्मा के मुताबिक प्रोटोकॉल के अनुसार भूटान को छोड़कर तीन अन्य हस्ताक्षरकर्ता सभी प्रकार के वाहनों को उनके बीच चलने की अनुमति देंगे। इनमें कार्गो वाहन परमित के तहत तीन श्रेणियों – हल्के वाणिज्यिक वाहन (7,500 किलोग्राम तक), मध्यम वाणिज्यिक वाहन (7,500–12,000 किलोग्राम) और भारी वाणिज्यिक वाहन (12,000

किलोग्राम से ऊपर) शामिल हैं। उन्होंने बताया कि प्रोटोकॉल को अंतिम रूप देने से पहले 2015 से लेकर 2018 तक कई चरण का परीक्षण किया गया। इसने दिखाया कि यात्रियों, व्यक्तिगत और कार्गो वाहनों के यातायात की निर्बाध आवाजाही संभव है। कार्गो ट्रायल रन नवंबर, 2015 में कोलकाता-ढाका-अगरतला मार्ग (600 किमी) के बीच आयोजित किया गया था। 29 अगस्त से 5 सितंबर 2016 तक ढाका और दिल्ली (1,780 किमी) के बीच, जबकि 23 अप्रैल, 2018 को भारत के माध्यम से ढाका से काठमांडू तक एक यात्री बस को परीक्षण के रूप में चलाया गया था।

बीबीआईएन-एमवीए के निष्पादन का समर्थन करने वाले एशियाई विकास बैंक (एडीबी) के अनुसार अब प्रस्तावित ट्रायल रन मार्ग काठमांडू-भैरहवा-सुनौली-लखनऊ-कानपुर-नई दिल्ली और नेपाल और भारत के बीच

काठमांडू-वीरगंज-रक्सौल-कोलकाता हैं। इसी तरह काठमांडू-काँक्रेडिभट्टा-पानीटंकी-सिलीगुड़ी-फुलबारी-बंगलाबांधा-मोंगला व चटोग्राम मार्ग नेपाल, भारत और बांग्लादेश के बीच एक परीक्षण मार्ग के रूप में प्रस्तावित है। संबंधित देशों के अधिकारियों ने मार्च 2022 में नई दिल्ली में मुलाकात की थी और मोटर वाहन समझौते को निष्पादित करने के लिए एक समयबद्ध कार्य योजना तैयार करने पर सहमति व्यक्त की है। इनमें अधिक परीक्षण करने का सुझाव दिया और एडीबी से परीक्षण का समर्थन करने का अनुरोध किया। एमवीए के कॉन्सेप्ट पेपर के अनुसार बैंक ने बाद में एक तौर-तरीका प्रस्तावित किया था। ट्रायल रन बांग्लादेश, भारत और नेपाल के बीच या केवल दो देशों के बीच आयोजित किए गए थे। भूटान ने बीबीआईएन-एमवीए पर हस्ताक्षर किए हैं और प्रोटोकॉल को अपनी

सहमति दी है लेकिन उसने ट्रायल रन में भाग नहीं लिया। एडीबी के कंटी डायरेक्टर मखुतर खामुंदखनोव के मुताबिक एडीबी द्वारा बनाई जा रही एशियाई राजमार्ग एक गलियारा होगा जो बीबीआईएन-एमवीए के कार्यान्वयन में महत्वपूर्ण भूमिका निभाएगा। एडीबी ने मार्ग सामंजस्य (मार्ग-आधारित मूल-गंतव्य विश्लेषण), मार्ग पहचान, शुल्क निर्धारण, सीमा पार वाहन बीमा और नेपाल के लिए बीबीआईएन निहितार्थ अध्ययन पर निष्कर्ष निकाला है। उन्होंने कहा कि नेपाल के पास चार भारतीय बंदरगाहों-कोलकाता, हल्द्वया, विशाखापत्तनम और मुंद्रा तक सीधी पहुंच होगी। प्रोटोकॉल पर हस्ताक्षरकर्ता दो साल के भीतर, समझौते के तहत चलने वाले वाहनों की कुशल ट्रैकिंग के लिए उपयुक्त सॉफ्टवेयर और हार्डवेयर के साथ एक इलेक्ट्रॉनिक प्लेटफॉर्म स्थापित करेंगे। राष्ट्र वाहन और

कार्गो आवाजाही की निगरानी और सुरक्षा उपायों के कार्यान्वयन के लिए एक साझा इलेक्ट्रॉनिक मंच स्थापित करेंगे। शंत यह भी है कि वाहनों के चालक दल को हस्ताक्षरकर्ता देशों के नागरिक होना चाहिए। वे वैध पासपोर्ट या अन्य दस्तावेजों के आधार पर यात्रा करेंगे। जब सीमा पार यात्रा के लिए वीजा की आवश्यकता होती है, तो ड्राइवरों और चालक दल द्वारा वीजा के लिए आवेदन को समझौते के अनुसार जारी किए गए उसके क्रू पहचान पत्र को सत्यापित किया जाएगा। आवेदक को अपने ड्राइविंग लाइसेंस की एक प्रति भी जमा करनी होगी। सदस्य देशों के बीच समझौते के कार्यान्वयन की निगरानी, समीक्षा करने और विवादों के सौहार्दपूर्ण समाधान के लिए एक मंच के रूप में कार्य करने के लिए एक संयुक्त भूमि परिवहन सुविधा समिति का गठन किया जाएगा।

# हिंसाग्रस्त मुर्शिदाबाद में अर्द्धसैनिक बलों ने रातभर चलाया तलाशी अभियान

हिंसा में तीन की मौत, 138 गिरफ्तार

**कोलकाता।** पश्चिम बंगाल के मुर्शिदाबाद जिले में वक्फ कानून में संशोधन के खिलाफ शुक्रवार और शनिवार को लगातार हुई दो दिनों तक हिंसा में अब तक तीन लोगों की मौत हो गई, जबकि अब तक 138 लोगों को गिरफ्तार किया जा चुका है। मृतकों में एक पिता-पुत्र की भीड़ द्वारा निर्मम हत्या की गई और एक युवक की सुरक्षा बलों की फायरिंग में मौत होना बताया जा रहा है। हालात को काबू में करने के लिए शनिवार रातभर अर्धसैनिक बलों ने सूती और शमशेरगंज समेत कई संवेदनशील इलाकों में तलाशी अभियान चलाया और रविवार सुबह भी रूट मार्च जारी रहा। कलकत्ता हाईकोर्ट ने शनिवार देर शाम को स्थिति की गंभीरता को देखते हुए आदेश दिया था कि मुर्शिदाबाद समेत राज्य के अन्य संवेदनशील इलाकों में अर्धसैनिक बल तैनात किए जाएं। अदालत ने स्पष्ट कहा कि वह राज्य में हो रही तोड़फोड़ और हिंसा की घटनाओं पर आख मूंदकर नहीं बैठ सकती। इसके बाद केंद्र सरकार ने राज्य सरकार के अनुरोध पर स्थानीय स्तर पर पहले से मौजूद बीएसएफ के लगभग 300 जवानों के अतिरिक्त पांच और कंपनियों को तैनात किया है।

उभर शनिवार रातभर अर्द्धसैनिक बल की टीमें हिंसा प्रभावित इलाकों में गश्त करती रहीं। बलों ने न सिर्फ निगरानी की, बल्कि पीड़ित परिवारों से संवाद कर उन्हें सुरक्षा का भरोसा भी दिलाया। राज्य पुलिस और केंद्रीय बलों ने रविवार सुबह नौ बजे से संयुक्त रूट मार्च की शुरुआत की, जिसका उद्देश्य लोगों में विश्वास बहाल करना और दोबारा किसी प्रकार की अफरा-तफरी को रोकना है। हालांकि मुर्शिदाबाद में हालात अब भी तनावपूर्ण बने हुए हैं, लेकिन अर्धसैनिक बलों की तैनाती, पुलिस की सक्रियता और हाईकोर्ट की सख्ती के चलते स्थिति पर धीरे-धीरे नियंत्रण पाया जा रहा है। प्रशासन की ओर से अपील की गई है कि लोग अफवाहों पर ध्यान न दें और किसी भी असामाजिक तत्व की गतिविधियों की जानकारी तुरंत प्रशासन को दें। तृणमूल सांसद खलीलुर रहमान ने जंगीपुर पुलिस जिले के पुलिस अधीक्षक को इलाके के संवेदनशील क्षेत्रों की सूची सौंपी है, जिससे केंद्र और राज्य की संयुक्त टीमें समय रहते




उचित कार्रवाई कर सकें। वहीं पुलिस महानिदेशक राजीव कुमार स्वयं हालात का जायजा लेने शमशेरगंज पहुंचे और रात को खुद रूट मार्च में शामिल हुए।

**डरे-सहमे लोग मालदा पहुंचे, बनाए गए राहत शिविर** धुलियान इलाके में फैली हिंसा से डरकर हिंदू समुदाय के कई लोग रात के अंधेरे में नदी के रास्ते से भागकर मालदा जिले के पल्लारपुर गांव पहुंचे। वहां एक अस्थायी राहत शिविर में उन्हें ठहराया गया है। इनकी संख्या 100 से अधिक बताई जा रही है। राहत शिविर में रह रहे लोगों का कहना है कि वे अभी भी डरे हुए हैं और वापस जाने की हिम्मत नहीं जुटा पा रहे।

**राज्य पुलिस की भूमिका पर उठे सवा**हिंसा प्रभावित इलाकों के लोगों का कहना है कि शुक्रवार की दोपहर से लेकर रात तक पुलिस कहीं नजर नहीं आई। सुजीत घोषाल ने बताया कि दंगाइयों ने खुद मुझे कहा कि यह तो बस ट्रेलर है, असली फिल्म अब शुरू होगी। रात 11 बजे तक हम वहीं थे, लेकिन कोई प्रशासनिक सहायता नहीं मिली।धुलियान के एक दुकानदार ने कहा कि शुक्रवार को जुम्मे की नमाज के बाद भीड़ सड़कों पर उतरी और शनिवार तक हिंसा जारी रही। मेरी दुकान को दंगाइयों ने जला दिया। मेरी पत्नी और बच्चे

डरे हुए थे। उन्होंने मुझेसे बाहर न निकलने की गुहार लगाई। लोगों ने आरोप लगाया कि पुलिस भी डर के मारे घरों में छिप गई थी। **मुख्यमंत्री की अपील, अफवाहों से बचने की सलाह** राज्य की मुख्यमंत्री ममता बनर्जी ने लोगों से शांति बनाए रखने की अपील की है। उन्होंने आरोप लगाया कि कुछ राजनीतिक पार्टियां धर्म के नाम पर समाज को बांटने की कोशिश कर रही हैं और राज्य में अफवाहें फैलाकर माहौल बिगाड़ रही हैं। उन्होंने स्पष्ट किया कि दोषियों के खिलाफ सख्त कार्रवाई होगी और किसी को भी बख्शा नहीं जाएगा।

**भाजपा ने कहा - लगातार हिंसा का शिकार बन रहे हैं हिंदू समुदाय के लोग** राज्य में नेता विपक्ष शुभेंदु अधिकारी और भाजपा प्रदेश अध्यक्ष सुकांत मजूमदार ने वक्फ अधिनियम में संशोधन के खिलाफ प्रदर्शन के नाम पर हिंदुओं को निशाना बनाने का आरोप लगाया है। भाजपा का दावा है कि धुलियान में शुक्रवार को हुए प्रदर्शन के दौरान कम से कम 35 हिंदू दुकानों को आग के हवाले कर दिया गया। मजूमदार ने ममता बनर्जी सरकार पर कटाक्ष करते हुए कहा कि यह सरकार अल्पसंख्यक तुष्टिकरण की राजनीति कर रही है। मुख्यमंत्री के अधीन काम कर रही पुलिस दंगाइयों को खुली छूट दे रही है।



जनसम्पर्क अधिकारी दुर्गेश रायकवार ने बताया कि कार्यक्रम में सहकार से समृद्धि के विजन अंतर्गत श्वेत क्रांति 2.0 और मध्य प्रदेश डेयरी विकास परियोजना पर लघु फिल्म प्रदर्शन होगा। कार्यक्रम में राष्ट्रीय डेयरी विकास बोर्ड एवं मध्य प्रदेश डेयरी फेडरेशन ने स्पष्ट अनुबंध का निष्पादन भी किया जाएगा। मध्य प्रदेश में सहकारिता तथा पैक्स के व्यवसाय विविधीकरण की दिशा में किये गये प्रयासों की लघु फिल्म का प्रदर्शन भी किया जाएगा। केन्द्रीय सार्वजनिक खरीद पोर्टल (सीपीपीपी) के तहत मेजेस्टिक ग्रुप मंडीदीप के प्रबंध संचालक विज्ञान लोढ़ा द्वारा पैक्स घाट पिरपरिया जिला रायसेन के समिति प्रबंधक भास्कर शर्मा के साथ पूसा बासमती धान के प्रोक्योरमेंट एवं कल्टीवेशन के लिये अनुबंध का निष्पादन किया जायेगा। सीपीपीपी के तहत ही मैसर्स मशरूम वर्ल्ड अम्ब्रेला लिमिटेड के प्रबंध संचालक समीर सागर द्वारा पैक्स सलामतपुर जिला रायसेन के समिति प्रबंधक कृँवर का निष्पादन होगा। उन्होंने बताया कि कार्यक्रम में चिन्हित पैक्स के व्यवसाय वृद्धि के लिये स्वीकृत ऋण पत्र भी दिये जाएँगे। इसमें जिला सहकारी केन्द्रीय बैंक रतलाम द्वारा पैक्स बांगरोद को

धर्मकांटा स्थापना के लिये 15 लाख रुपये का प्रोजेक्ट ऋण वितरण और जिला सहकारी केन्द्रीय बैंक मंडला द्वारा पैक्स मेंहदवानी को कोदो-कुटकी की ग्रेडिंग प्लांट स्थापना के लिये 60 लाख रुपये का प्रोजेक्ट ऋण वितरण किया जायेगा। इसी प्रकार राष्ट्रीय सहकारी विकास निगम द्वारा पैक्स गोपांवा जिला खरगौन को सुपर मार्केट के लिये 120 लाख रुपये का प्रोजेक्ट ऋण वितरण होगा। कार्यक्रम में भाजपा प्रदेश अध्यक्ष एवं सांसद वीडी शर्मा, सहकारिता मंत्री विश्वास कैलाश सारंग, पशुपालन राज्यमंत्री (स्वतंत्र प्रभार) लखन पटेल विशेष अतिथि होंगे। कार्यक्रम में राष्ट्रीय डेयरी विकास बोर्ड अध्यक्ष मीनेश शाह, मुख्य सचिव अनुराग जैन, केन्द्रीय सहकारिता सचिव डॉ. आशीष कुमार भूटानी, अपर मुख्य सचिव अशोक बर्णवाल और प्रमुख सचिव उमाकांत उमराव शामिल होंगे। कार्यक्रम में दुग्ध सहकारी संस्था टीलाखेडी जिला भोपाल के सचिव महेश वर्मा को माइक्रो एटीएम और पैक्स सांकलखेड़ा खुर्द के कृषक यश रघुवंशी को किसान क्रेडिट कार्ड का वितरण किया जाएगा। एचपीसीएल सेंट्रल जोन के सीजीएम एएस रेड्डी की उपस्थिति में पैक्स सुसनेर जिला आगर-

मालवा के समिति प्रबंधक पुष्पेन्द्र सिंह पेट्रोल पंप आवंटन का एलओआई प्राप्त करेंगे। साथ ही जन औषधि केन्द्र पैक्स कुआं जिला कटनी के समिति प्रबंधक अजय कुमार नायक को ड्रग लाइसेंस प्रदान किया जायेगा। **पांच किलोमीटर के दायरे में ड्रोन और बैलून पर प्रतिबंध** भोपाल में केन्द्रीय मंत्री अमित शाह के आगमन को देखते हुए कार्यक्रम रूथल रवींद्र भवन से पांच किलोमीटर के दायरे में ड्रोन, पैरा?लाइडर और हॉट बैलून समेत अन्‍य फ्लाईंग ऑब्जेक्ट के उड़ने पर प्रतिबंध लगाया गया है। भोपाल पुलिस आयुक्त हरिनारायणचारी मिश्र द्वारा जारी आदेश 13 अप्रैल को सुबह 10 बजे से शाम 6 बजे तक लागू रहेगा। इस आदेश का उल्?लंघन करते पाए जाने पर दोषी व्?यक्ति के खिलाफ नियमानुसार भारतीय न्?याय संहिता 2023 की धारा 223 के अंतर्गत वैधानिक कार्रवाई की जाएगी। कमर्शियल फ्लाईट्स इस आदेश के पालन से मुक्त रहेंगी। इसके साथ ही विमानतल से रवीन्द्र भवन तक आवागमन के दौरान यात्री बसों की डायवर्सन व्यवस्था सुबह 11 बजे से 5 बजे तक बदली रहेगी। इस दौरान भारी वाहन इस रूट पर प्रतिबंधित रहेंगे।

# पड़ोसी मुल्क में हनुमान जयंती समारोह के दौरान झड़प, लगा कर्फ्यू

**नेशनल डेस्क:** नेपाल में परसा जिले की बीरगंज नगर पालिका में हनुमान जयंती के अवसर पर आयोजित शोभा यात्रा के दौरान हिंसक झड़पें होने के बाद शनिवार को कर्फ्यू लागू कर दिया गया। धार्मिक कार्यक्रम के लिए एकत्र भीड़ पर कथित तौर पर पथराव किया गया जिससे समूहों के बीच टकराव शुरू हो गया। इस घटना में कई पुलिसकर्मी और स्थानीय निवासी घायल हो गए।

जिला प्रशासन कार्यालय ने भारत के सीमावर्ती शहर रक्सौल (बिहार) के पास स्थित बीरगंज के मध्य भाग में शनिवार शाम साढ़े छह बजे से रविवार दोपहर तक कर्फ्यू लगा दिया है। जिला प्रशासन कार्यालय ने एक नोटिस जारी कर कहा, “हनुमान जयंती समारोह के दौरान तनाव बढ़ने के



कारण ‘बीरगंज मेट्रोपॉलिटन सिटी% के वार्ड संख्या 14, 15, 16 और 25 में शनिवार शाम साढ़े छह बजे से रविवार दोपहर 12 बजे तक कर्फ्यू लगाए जाने का आदेश जारी किया गया है।

पुलिस ने कहा, “घंटाघर इलाके से शुरू होकर महानगर के अन्य प्रमुख हिस्सों की ओर जा रही शोभा यात्रा के दौरान हुए विवाद में

कुछ पुलिसकर्मी और स्थानीय लोग घायल हो गए हैं। पुलिस ने व्यवस्था बहाल करने के लिए आंसू गैस के गोले दागे। तनाव बढ़ने के बाद बीरगंज में सुरक्षा बढ़ा दी गई है। कर्फ्यू लागू करने के आदेश के तहत मध्य बीरगंज में लोगों की आवाजाही, रैलियों, बैठकों, विरोध प्रदर्शनों और सभाओं पर प्रतिबंध लगा दिया गया है।

# अमेरिका में 2 दिन में तीसरा विमान हादसा अब न्यूयॉर्क में टिवन इंजन प्लेन क्रैश

अमेरिका में 2 दिन तीसरा विमान क्रैश हो गया। शनिवार को न्यूयॉर्क में एक प्राइवेट टिवन इंजन विमान दुर्घटनाग्रस्त हो गया। कोलंबिया काउंटी शेरिफ ऑफिस के अनुसार, इस हादसे में कम से कम एक व्यक्ति की मौत हो गई। न्यूयॉर्क टाइम्स की रिपोर्ट के मुताबिक, विमान मित्सुबिशी रू-2क्रॉमडल का था और उसमें दो लोग सवार थे। फेडरल एविएशन एडमिनिस्ट्रेशन ने एक बयान में कहा कि यह विमान कोलंबिया काउंटी एयरपोर्ट (हडसन के पास) जा रहा था, लेकिन दोपहर के बाद कॉपेक इलाके के पास (करीब 30 मील दूर) दुर्घटनाग्रस्त हो गया। कोलंबिया काउंटी अंडरशेरिफ जैकलीन साल्वाटोर ने



प्रेस कॉन्फ्रेंस में बताया कि हादसा घातक था, लेकिन कितने लोगों की मौत हुई, इस पर टिप्पणी करने से इनकार कर दिया। उन्होंने कहा कि विमान टू टाउन रोड के पास खेत में गिरा, हालांकि आपसपास की किसी भी इमारत को नुकसान नहीं पहुंचा।

रिपोर्ट्स के अनुसार, घटनास्थल कोचड़ और मौसम के चलते काफी दुर्गम हो गया है, जिससे राहत व बचाव कार्य में कठिनाई हो रही है। साल्वाटोर ने कहा, यह खेत के बीचों-बीच है और वहां काफी कोचड़ है, जिससे पहुंचना मुश्किल

हो रहा है। प्लेन में सवार दोनों लोगों की पहचान फिलहाल उजागर नहीं की गई है। राष्ट्रीय परिवहन सुरक्षा बोर्ड (हज़रक) ने कहा है कि उसने हादसे की जांच के लिए अपनी टीम न्यूयॉर्क भेज दी है। इससे दक्षिण-पूर्वी अमेरिकी राय फ्लोरिडा में बोका रैटन क्षेत्रीय हवाई अड्डे के पास शुक्रवार की सुबह एक छोटा विमान दुर्घटनाग्रस्त हो गया था जिससे विमान में सवार तीन लोगों की मौत हो गई और जमीन पर मौजूद एक व्यक्ति घायल हो गया था। इसके अलावा जर्मन बहुराष्ट्रीय प्रायोगिकी समूह ‘सीमेंस के स्पेन इकाई के सीईओ का हेलीकॉप्टर न्यूयॉर्क शहर और न्यू जर्सी के बीच हडसन नदी में दुर्घटनाग्रस्त हो गया।

स्वामी, प्रकाशक एवं मुद्रक श्रीमती ज्योती मिश्रा द्वारा कॉम्पेक प्रिंटर्स प्रा. लि. फ़्री प्रेस हाउस 3/54, प्रेस कॉम्प्लेक्स, ए.बी. रोड, इंदौर से मुद्रित एवं 45ए गुप्ता चैम्बर पहली मंजिल जावरा कंपाउंड इंदौर, (म.प्र.) से प्रकाशित।

प्रधान सम्पादक : अशीष मिश्रा आर.एन.आई. पंजीयन क्रमांक : एमपी/एच/आइएन 2009/34385 फोन नं : 0731-4202569 फैक्स नं : 0731-4202569